

Innbústrygd

tryggingartreytir

TRYGD

Innihaldsyvirlit

1. Alment	Síða	6. Serstakar tryggingar	
1.1 Lóggáva	4	6.1 Rættarhjálpstrygd	14
1.2 Hvør er tryggjaður?	4	6.2 Privat ábyrgdartrygd	14
1.3 Á hvørjum støðum tekur tryggingin við?	4	6.3 Meirútreiðslur av fráflyting v.m.	16
1.4 Hvørjar lutir fevnir tryggingin um?	5	6.4 Sálalig kreppuhjálpi	16
		6.5 El-skaði/Ravmagnskaði	16
2. Skaðaorsøkir		7. Ískoytistryggingar	
2.1 Eldur, toruniðursláttur, spreinging, tilsóting o.a.	6	<i>Er bert tryggjað, um tað er tilskilað á tryggingarskjalinum</i>	
2.1.1 Eldur	6	7.1 Glas- og kummutrygd	17
2.1.2 Beinleiðis toruniðursláttur	6	7.2 Tøkni- og óhapstrygd	18
2.1.3 Spreinging	6	7.2.2 Tøknitrygd	18
2.1.4 Bráðlig tilsóting frá eldstaði til hølisupphiting	6	7.2.3 Óhapstrygd	19
2.1.5 Klæði í heilautomatiskum vaskimaskinum og turkitrumlum	6	7.3 Ársferðatrygd íroknað avboðstrygd	19
2.1.6 Niðurdottin flogfør	6	7.4 Hundaábyrgdartrygd	19
2.1.8 Fylgiútreiðslur	6	7.5 Hundalívstrygd	19
2.2 Stormur og avfallskaðar v.m.	6	7.6 Vistartrygd	19
2.2.1 Stormur og avfall	6		
2.2.6 Omanlop	7	8. Skaðafráboðan v.m.	
2.2.7 Áarlop	7	8.1 Tá skaði hendir	20
2.2.8 Glopraregn og toybil	7	8.1.2 Skaðafráboðan	20
2.2.6 Skalva- og skriðulop	7	8.1.4 Skaðatænastan	20
2.3 Vatnskaði	7	8.2 Umvæling	21
2.4 Vatnskaði á lutir hjá leigarum	7	8.3 Ábyrgdarskaðar	21
2.5 Køli- og djúpfrostskaði	8	8.4 Skjalprógv	21
2.6 Ferðsluóhapp og sjóskaði	8		
2.7 Stuldur v.m.	8	9. Félagsreglur	
2.7.1 Innbrotstjóvarí og vanligt tjóvarí	8	9.1 Tá trygging verður teknað	21
2.7.2 Rán, álop v.m.	8	9.2 Íðranarrættur	21
2.8 Herverk	8	9.3 Dupultrygging	21
2.9 Endurgjald á ferðum	9	9.4 Rindan av tryggingargjaldi	21
		9.5 Prístalsviðgerð	22
3. Endurgjald		9.6 Broyting av tryggingartreytum og gjaldsskrá v.m.	22
3.1 Skaðauppgerð	9	9.7 Váðabroytingar	22
3.2 Avskrivningarreglur	10	9.8 Sjálvsábyrgd	22
3.2.1 Súkkur	10	9.9 Sertreytir	22
3.2.2 Elektrisk tól	10	9.10 Serlig undantøk	22
3.2.3 Serlig elektrisk tól	11	9.11 Eftirlit	23
3.3 Tryggingarvirði	11	9.12 Gildistið og uppsøgn	23
3.3.3 Yvirtrygging	11	9.13 Viðlíkahald o.t.	23
3.3.4 Undirtrygging	11	9.14 Skaði elvdur við vilja ella av ósketni	23
3.3.5.1 Risikotrygging	11	9.14.1 Grovt ósketni	23
		9.14.2 Identifikatión (javnseting)	23
4. Endurgjaldsskrá fyri stuldur v.m.	12-13	9.14.3 Vanligt ósketni	23
		9.14.4 Rúсандi lógur ella evni	23
5. Fylgiútreiðslur		9.15 Trygðarásetingar	23
5.1 Bjargingarútreiðslur	14	9.16 Kærumøguleikar	23
5.2 Upprudding	14		

Innbústrygd

1. Alment

1.1 Lóggáva

Umframt hesar tryggingartreytir er føroysk lóggáva á økinum og møguligar sertreytir á tryggingarskjalinum galdandi.

1.2 Hvør er tryggjaður?

1.2.1 Tryggingartakarin við húski og fastbúgvandi hjálparfólki í húsarhaldinum.

1.2.1.1 Tryggingartakarin er tann, ið hevur teknað tryggingina. Sí Tryggingaravtalulógina § 2.

1.2.2 Við húski er at skilja: Húsfólk, herundir fosturbørn og børn, ið tryggjaði hevur til fosturs, sum búgva hjá tryggingartakaranum. Somuleiðis persónar, ið eru giftir við tryggingartakaranum ella liva í fóstum parlagi við tryggingartakaranum og/ella heimabúgvandi børnum hansara. Tað er ein treyt fyri endurgjaldi, at viðkomandi persónar eru tilmeldaðir fólkeyvirlitinum við fóstum bústaði á sama staði sum tryggingartakarin.

1.2.2.1 Persónar, ið liva í sjálvstøðugari eind á sama bústaði sum tryggingartakaranum, t.d. í sjálvstøðugari íbúð á bústaðnum, eru tó ikki at meta sum húski hjá tryggingartakaranum og mugu tí tekna sjálvstøðuga trygging. Við sjálvstøðuga eind er at skilja eind, ið hevur egna innngongd, egið w.c/bað og køk, og har atgongd vanliga ikki er millum bústaðin hjá tryggjaða og sjálvstøðugu eindina.

1.2.2.2 Børn, ið tryggjaði hevur til umlætting, eru bert umfataði av tryggingini tað tíðarskeið, tey eru hjá tryggjaða.

1.2.3 Búfelagsskapur av í mesta lagi 2 persónum verður javnmettur við fast parlag.

1.2.4 Ógift børn, undir 21 ár, hjá einum í húskinum, sum ikki búgva heima – tó treytað av, at barnið ikki livir í fóstum parlagi ella hevur fastbúgvandi børn hjá sær.

1.2.5 Avmarking

1.2.5.1 Tryggingin fevnir ikki um tey, ið búgva til leigu ella gista hjá tryggingartakaranum.

1.2.6 Fellur endurgjaldsrætturin burtur orsakað av broyting í omanfyri nevndu viðurskiftum, er viðkomandi kortini tryggjaður, til onnur trygging er teknað, tó í mesta lagi 3 mánaðir frá broytingini.

1.2.7 Ikki-fastbúgvandi hjálparfólk í húsarhaldinum eru fevnd av tryggingini, tá talan er um ábyrgd fyri skaða, sum hendir í sambandi við húsarhaldið.

1.2.8 Børn hjá einum av teimum tryggjaðu, sum ikki eru tilmeldaði fólkeyvirlitinum við fóstum bústaði á sama staði sum tryggingartakarin, eru fevnd av ábyrgdartryggingini tað tíðarskeið, tey eru hjá tryggjaða. Harafturat eru tey, á sama hátt sum tey tryggjaðu, fevnd av ábyrgdartryggingini hjá tryggjaða, tá tey eru og ferðast uttanlands saman við tryggjaða.

1.2.9 Umframt omanfyri standandi eru børn undir 18 ár hjá tryggingartakaranum og/ella húski hansara, sum ikki eru tilmeldaði fólkeyvirlitinum við fóstum bústaði á sama staði sum tryggingartakarin, fevnd av tryggingini fyri teir lutir, ið fastir eru á bústaðnum hjá tryggingartakaranum. Somuleiðis eru hesi børn umfataði av møguligari ársferðatrygging hjá tryggingartakaranum, um tey ferðast saman við tryggingartakaranum og/ella húski hansara.

1.2.10 Um onkur í húskinum fer á há-, eftir-, ítróttar- ella bíbliuskúla í Norðurlondum, er ábyrgdartryggingin galdandi í skúlatíðini, men tó ikki longur enn 1 ár frá byrjaðari skúlagongd.

1.2.10.1 Um trygging ynskist fyri innbúgvslutirnar í sambandi við uppihald á há-, eftir-, ítróttar- ella bíbliuskúla í Norðurlondum, skal ískoytisfulnaður teknast. Set teg í samband við Trygd um hetta.

1.2.11 Avmarking

Hetta er bert galdandi, um tey ikki eru fevnd av aðrari trygging.

1.3 Á hvørjum støðum tekur tryggingin við?

1.3.1 Tryggingin fevnir um egnar lutir í Føroyum, tá lutirnir eru:

1. Á tí tryggingarstaði, sum nevnt er í tryggingarskjalinum.

2. Fyribils, í longsta lagi 12 mánaðir uttanfyri tryggingarstaðið.

3. Í kundaboks í banka.

4. Í goymslurúmi, flutningsbili ella bingju.

5. Undir flyting til nýggjan heilársbústað í Føroyum.

6. Í frítíðarhúsi – men bert ta tíð tryggjaðu eru í frítíðarhúsinum – tó fevnir tryggingin um lutir í frítíðarhúsi í tíðarskeiðinum 1. juni til 31. august, hóast ongin fast er í húsinum.

7. Í húsvogni, tjaldi ella stuttleikabáti, so leingi tryggjaðu liggja nátt har.

8. Utanfyri tryggingarstaðið, tá tryggjaðu hava ognad sær teir og ætla at hava teir á tryggingarstaðnum – uttan serliga avtalu eru bert teir fyrstu 12 mánaðirnir umfataðir av tryggingini.

9. Utanfyri tryggingarstaðið, tó í longsta lagi 3 mánaðir, um tryggingartakarin ella húski ætla at selja teir.

1.3.2 Hetta er tó treytað av, at skrásettur bústaður í fólkeyvirlitinum er á sama staði, sum tann hjá tryggingartakaranum.

1.3.3 Avmarkingar

1. Tá talan er um flyting til nýggjan heilársbústað, er tryggingin galdandi í gamla og nýggja heilársbústaðinum í upp til 3 mánaðir frá yvirtøkudegnum. Legg tó til merkis grein 9.7 um flytingar og váðabroytingar.

2. Viðvíkjandi lutum í frítíðarhúsum í tíðarskeiðinum frá 1. september til 31. mai: Vikuskiftissteðgir í frítíðarhúsi bera ikki við sær, at staðið er at meta sum tilhald/bústaður í tíðarbilunum millum vikuskiftissteðgirnar.
- 1.3.4 Tá talan er um vanligt privat innbúgv, sí grein **1.4.4**, ið fyribils er í frítíðarhúsi ella húsvogni, fevnir tryggingin tó um hetta innbúgv alt árið, sjálvt um tryggjaðu ikki bógva ella gista har.
- 1.3.5 Ferðagóðstryggingin fevnir um ognar lutir, sum verða havdir við ella sendir sum ferðagóðs á ferðum uttanlands í upp til 3 mánaðir frá fráferðardegnum at rokna.
- 1.3.6 Ábyrgdartryggingin og rættarhjápartryggingin veita endurgjald í Føroyum og uttanlands á ferðum upp í 3 mánaðir frá fráferðardegnum at rokna.
- 1.4 Hvørjar lutir fevnir tryggingin um?**
- 1.4.1 Tryggingin fevnir um niðanfyri nevnda innbúgv og persónliga leysafæ, sum tey tryggjaðu eiga ella bera ábyrgdina av við láni ella leigu.
- 1.4.2 Avmarking**
- Tryggingin fevnir bert um læntar og leigaðar lutir í tann mun, eigarin ikki sjálvur hevur teknað trygging.
- 1.4.3 Viðvíkjandi endurgjaldi fyri læntar ella leigaðar lutir (ella djór), verður somuleiðis víst til grein **6.2.14**.
- 1.4.4 Vanligt privat innbúgv**
- Allir privatir ognarlutir, ið hoyra til vanliga útbúnaðin í einum privatum húsarhaldi, um hetta ikki er serliga tilskilað í greinunum **1.4.6** til **1.4.12** ella undantikið sambært grein **1.4.13**, so sum:
1. klæðir, møblar, barnavogar og -stólar, barnasúkkur (sí grein **1.4.11** og grein **1.4.11.2**), urtagarðsamboð, vanlig amboð til privata nýtslu, matvørur, herundir kjøt í hjalli upp til ta nøgd, sum TAKS góðkennir uttan roknskaparskyldu,
 2. vanligur fiskireiðskapur, so sum tráður, snøri, línur, stampar, hondsnellur, grindareiðskapur, vápn o.tl.
- 1.4.5 Undir vanligt innbúgv eru eisini íroknað elektrisk húsarhaldstól, so sum:
- Kølistáp, frystiboks, komfýrur, vaski- og uppvaskimaskina, turkitrumla í tann mun, onnur trygging ikki fevnir um tey.
- 1.4.6 Serligt privat innbúgv**
- Dýrari lutir, so sum:
- Plátu-, og fløguspælarar, fløgur v.m.
 - Teldur og telduútgørd
 - Forsterkarar og hátalaraútbúnaður
 - Fotoútbúnaður v.m.
 - Kikarar
 - Listaverk
 - Málningar
 - Fartelefonir við tilhoyri
 - Snildfonir
 - Skinnfrakkar, feldvøra, skinntoy v.m.
 - Radioamatørútgørd v.m.
 - Tónleikatól
 - Útvarps-, dvd-, blueray- og sjónvarpstól við útbúnaði
 - Mp3-spælarar
 - Teldlar
 - Portable media player
 - Rúsdrekka
 - Ur/klókkur
 - Vápn og lóður
 - Ektaði teppi
 - Gps'arar (um biltryggingin ikki fevnir um hesar)
 - Endaliga avmonterað biltilhoyr og biltilhoyr, ið ikki er monterað á privat bilar hjá teimum tryggjaðu (um so er, at tað ikki er umfatað av aðrari trygging)
 - *Antikvitetur (forngríp) hvørs meginvirði er gull, silvur ella platin, verða tó bólkaðir sum serligir privatir virðislutir sambært grein 1.4.8*
- 1.4.7 Bygninglutir, sum hin tryggjaði sum leigari hevur viðlíkahaldsskyldu av, um bygningstrygging fyri ognina ikki fevnir um teir.**
- Endurgjald verður bert veitt fyri skaða av stuldri (grein **2.7.1**) og hverki (grein **2.8**).
- 1. Risikotryggingar**
1. risikotrygging merkir, at fult endurgjald verður veitt upp til niðanfyri nevndu %- ella krónuásetingar. Tað merkir eisini, at undirtrygging ikki verður gjørd galdandi fyri hesar lutir, hóast innbúgv við møguliga er undirtryggjað.
- Um tryggingartakaran vil hava hægri %- ella krónuásetingar, kann avtala gerast við Trygd um hetta.
- 1.4.8 Serligir privatir virðislutir**
- Endurgjaldið er avmarkað til í mesta lagi 15% av tryggingarupphæddini fyri innbúgv fyri serliga virðismiklar lutir, so sum:
- Frímerkjasøvn.
 - Lutir, hvørs meginvirði er gull, platin ella silvur.
 - Myntasøvn.
 - Perlur.*
 - Prýðislutir.
 - Gimsteinar.*

Eru teir við * merktu gripir hövuðspartar av luti, verður hann flokkaður her, hóast hann eisini kundi flokkast undir annan bólík av tryggjaðum lutum.

1.4.9 Peningur o.a.

Endurgjaldið er avmarkað til í mesta lagi 3% av tryggingarupphæddini fyri innbúgv fyri:

- Pening.
- Peningaumboðan, herundir m.a. óbrúkt frímerki og virðisbrøv.

1.4.10 Vanlig húsdjór, ið ikki verða nýtt til vinnulig endamál

Endurgjaldið er avmarkað til í mesta lagi 2% av tryggingarupphæddini fyri innbúgv.

1.4.11 Súkkur

Endurgjaldið er avmarkað til í mesta lagi 4% av tryggingarupphæddini fyri innbúgv.

1.4.11.1 Endurgjaldið er tó altíð upp til kr. 7.900 fyri hvørja súkklu sær fyri hvønn skaða.

1.4.11.2 Súkkur við hjóltvørmáti styttri enn 12 tummar eru ikki at meta sum súkkur, men sum vanligt privat innbúgv, sí grein 1.4.4.

1.4.12 Amboð, útgerð og tól, sum hin tryggjaði eigur, og sum hann sum lønmóttakari nýtir í arbeiði sínum

Endurgjaldið er avmarkað til í mesta lagi 4% av tryggingarupphæddini fyri innbúgv.

1.4.13 Avmarking

Tryggingin fevnir ongantíð um motorakfør, prutl, urtagarðsamboð yvir 5 hk, húsvagnar, flogfør, radiostýrd modelflogfør v.m., dronur ella sjógangandi før av øllum sløgum, ei heldur brimfjalir og lutir og útgerð til teirra.

2. Skaðaorsøkir

Hvørjar skaðaorsøkir fevnir tryggingin um?

2.1 Eld, toruniðursláttur, spreinging, tilsóting o.a.

2.1.1 Eldur

Við eld er at skilja opin, logandi, ótamdur eldur. Sí Tryggingaravtalulógina §§ 79–82.

2.1.1.1 Eldimpregnerað innbúgv

Smelting av eldimpregneraðum innbúgv.

2.1.2 Beinleiðis toruniðursláttur

Toran hevur sligið niður, tá tað ber til at ávíska skaða á bygningsslut á tryggingarstaðnum, ið er beinleiðis fylgja av ravmagshita- ella orku-ávirkan í sambandi við, at snarljósstreymur er leiddur í jørð.

2.1.3 Spreinging

Evnafrøðigerð, ið varir stutt og ger sterkan hita og at evni í andgerð økjast ógvusliga í rúmd.

2.1.4 Bráðligari tilsótan frá eldstaði til hólis-upphiting, t.d. oljufýrum, ið eru uppsettar sambært vegleiðing frá framleiðara og almennari fyriskipan.

2.1.5 Klæði í heilautomatiskum vaskimaskinum og turkitrumlum

Endurgjald verður veitt fyri skaðar, ið eru elvdur av:

1. Eldi, sviðing, smelting ella kolan av klæðum, tá skaðin er hendur av mekaniskum ella tekniskum breki.
2. Turrkóking – her verða allir klædnaskaðar endurgoldnir.
3. Mekaniskum ella tekniskum breki. Um tryggjaði sambært umvælingarrokning kann skjálprógva, at talan var um brek við tólinum, verður ein og hvør skaði á klæðini endurgoldin, um tólið ikki er eldri enn 10 ára gamalt.

2.1.6 Niðurdottin flogfør

og/ella lutir, ið detta niður frá flogfari.

2.1.7 Avmarkingar

Tryggingin fevnir ikki um:

1. Skaða, sum ikki er fylgja av eldi; eitt nú skaða, ið stendst av sviðing, smelting, koling, yvirhiting ella glóðum frá tubbaksroyking, eldstaði o.l., stikkloka frá el-innleggingum o.s.fr. Sí tó grein 2.1.5.
2. Skaða á lutir, sum við vilja verða útsettir fyri eldi ella hita, sjálvt um eldur kemur í teir. Sí tó grein 2.1.5.
3. Skaða av at klæði verða vaskaði ella turkaði við ov høgum hita.

2.1.8 Fylgiútreiðslur

Umframt hetta fevnir tryggingin um rímiligar fylgiútreiðslur av brunaskaða, t.d. slökkivatni, royki og sóti, og at lutir verða fyri skaða ella blíva burtur í sambandi við brunaskaða.

2.2 Storm og avfallsskaðar v.m.

2.2.1 Stormur og avfall

Við storm er at skilja vindur, har vindmegin áhaldandi ella í hvirlum er í minsta lagi 17,2 metrar um sekundið.

2.2.2 Tryggingin fevnir um bráðligar skaðar av stormi og melduródn og skaðar av távatni ella avfalli, ið eru beinleiðis fylgja av stormskaða ella øðrum bráðligum skaða á bygningin ella yvirbreiðingartilfar, ið er rætt fest.

2.2.3 Tryggingin fevnir bert um skaðar av avfalli, um skaðin hevur beinleiðis samband við og hendur beint aftaná, at bygningurin ella yvirbreiðingartilfar, ið er rætt fest, fær stormskaða.

- 2.2.4 Tað er ein treyt, at tað uttaná bygninginum, ella á yvirbreiðingartilfarinum, kann ávísast skaði, sum er hendur av stormi, og at skaðin á tryggjaðu lutirnar kann prógvast at stava frá hesum.
- 2.2.5 Avmarkingar**
- Tryggingin fevnir ikki um skaða, ið stendst av:
 - Vatnflóð av sjógvi, úr fjøru, veitum, tjørnum og vøtnum ella áum.
 - Avfalli ella távatni, ið setur gjøgnum lekar og op, og sum ikki eru beinleiðis fylgja av einum bráðliga ákomnum stormskaða á bygningin.
 - Skeivari konstruksjón ella breki á tryggjaðu lutirnar.
 - Tørvandi viðlíkhaldi, sliti, teringi og rusti.
 - Tryggingin fevnir ikki um skaða á lutir uttan fyri bygningin.
 - Tryggingin fevnir ikki um skaða, ið stendst av, at tryggjaðu ikki hava reinsað frárensl og takrennur.
- 2.2.6 Omanlop**
- Við omanlop er at skilja grót, ið rapar úr homrum, líðum og brekkum.
- 2.2.7 Áarlop**
- Tá áir leypa, antin orsakað av toybili ella av, at nógv avfall er, og vatn, runa og eyrur rakar ta tryggjaðu ognina.
- 2.2.8 Glopraregn og toybil**
- Tá glopraregn er, ella tá av mesta toybili er, og vatnið ikki rennur frá á vanligan hátt og tí floymir yvir tryggingarstaðið frá tekju, jørðildi ella altani.
- 2.2.8.1 Við glopraregn er at skilja, at mongdin av avfalli í einum stuttum æli er so stór, at vatnið ikki kann renna frá á vanligan hátt gjøgnum vanligar viðlíkahildin og rætt dimensioneraði frárenningarrør, rennustokkar o.a.
- 2.2.8.2 Við toybil er at skilja, at lufthitin hækkar fra minus hitastigum til 10 plushitastig innan fyri 12 tímar.
- 2.2.9 Skalva- og skriðulop**
- Tryggingin fevnir um skalva- og skriðulop.
- 2.2.10 Avmarkingar**
- Tryggingin fevnir ikki um:
- Vatnflóð av sjógvi, úr fjøru, veitum, tjørnum og vøtnum ella áum.
 - Skaða á lutir uttan fyri bygningin.
 - Skaða, ið stendst av ov trongum frárenningar-rørum, uttan so at talan er um leiguíbúðir.
 - Skeivari konstruksjón ella breki á tryggjaðu lutirnar.
 - Tørvandi viðlíkhaldi, sliti, teringi og rusti.
 - Skaða, ið kemst av, at tryggjaði ikki hevur reinsað frárensl og takrennur.

- 2.3 Vatnskaða**
- 2.3.1 Vatn, olju og køliløg, ið bráðliga og óvæntað floymir úr rørútbúnaði og vanligum føstum innleggingum, fiskabúrum og øðrum ílötum, ið rúma 20 litrar ella meira.
- 2.3.2 Avmarkingar**
- Rennustokkar og takrennur eru ikki mettar sum innleggingar ella ílöt.
 - Skaðar orsakaðir av dryppi ella seyri úr sjónligum rørum verða ikki endurgoldnir.
- 2.3.3 Seyr frá fjaldum vatn-, hita- ella frárenningar-rørum. Fjald rør eru rør millum skins og hold, í veggjum ella gólvum, og rør í rørkømrum, krúpikjallarum, undir væðingum og slikum lokaðum rúmunum.
- 2.3.4 Dentur verður lagdur á, at rør og slangur í heittvatnstangum, í vaski-, uppvaski- og turkitrumlum, umframt frysti- og kuldaskápum ikki eru fjald rør.
- 2.3.4.1 Hetta er tó ikki galdandi fyri slangur í uppvaski-maskinum, ið eru innbygdar í køk.
- 2.3.5 Avmarkingar**
- Tryggingin fevnir ikki um:
- Skaða, sum stendst av frostspreinging í rúmunum, sum hin tryggjaði hevur ræðið á, uttan so at upphitingin av tilvild hevur svikið.
 - Skaða, ið hendir undir áfylling ella tømning av oljutanga ella øðrum tangum.
 - Miss av løgi, ið rennur burtur.
 - Skaða, ið stendst av grund- ella kloakvatni, ið floymir upp, tí at kloakrørini ikki svølgja, uttan so, at skaðin stavar frá viðurskiftum, tey tryggjaðu onga ávirkan høvdu á – sum ógvusligt glopraregn ella toybil (sí grein **2.2.8**).
 - Skaða í sambandi við byggi- ella umvælingar-arbeiði.
- 2.4 Vatnskaða á lutir hjá leigarum**
- 2.4.1 Umframt teir í grein **2.2** og **2.3** nevndu vatn- og avfalsskaðar fevnir tryggingin eisini um skaða á tryggjaðar lutir hjá leigarum, sum stava frá:
- at avfall ella távatn sprikir gjøgnum rivur í bygninginum,
 - at vatn lekur úr rørum, ið liggja uttanfyri høluni, ið leigumálið hjá tryggjaða fevnir um.
- 2.4.2 Avmarkingar**
- Tryggingin fevnir ikki um:
- Skaða, um útleigarin hevur endurgjaldsskyldu sambært leigulógini ella leiguavtaluni.
 - Um leigarin hevði skyldu at umvæla bygningsskaðan, ið var orsök til vatnskaðan.
 - Skaða, tá leigarin átti at havt boðað útleigaranum ella umboðsmanni hansara frá vatnskaðanum ella tí bygningsskaða, ið elvdi til skaðan, og leigarin ikki er førur fyri at gera sannlíkt, at hann hevur boðað frá.

4. Krav, ið roynd ikki er gjørd at reisa ímóti útleigaranum í fòrum, har hann má metast at hava endurgjaldsskyldu.
5. Krøv, ið eru goldin av útleigaranum.
6. Skaða á lutir uttan fyri bygningin.
7. Skaða, har hin tryggjaði hevur latið vera við at avmarka skaðan á innbúgv.

2.5 Køli- og djúpfrostskaðar

- 2.5.1 Tryggingin fevnir um skaða á vørur í køli- og djúpfroststíttbúnaðinum í heilársbústaðnum, ið stendst av tilvildarligum streymsliti ella frystarsvíki. Endurgjaldið er avmarkað til í mesta lagi 2% av tryggingarupphæddini.
- 2.5.2 Í sambandi við skaða eftir grein 2.5.1 fevnir tryggingin um skaða á køli- og djúpfroststíttbúnað og innbúgvslutir orsakað av tíðnaðu vørunum.

2.5.3 Avmarkingar

Tryggingin fevnir ikki um:

1. Um tryggjaðu ella fólk, ið tryggjaðu hava at ansa eftir bústaðnum, tilvitað ella ótilvitað, hava brotið streymin av
2. Um streymurin er brotin av, og tryggjaði ikki kann ávísar orsøkina til hetta
3. Skaða, ið verður goldin av garantii frá triðjamanni, eitt nú seljara
4. Skaða, har streymslitið ella tólsvíkurin stava frá vánaligum viðlíkahaldi, skeivari uppseting og/ella konstruktión, vantandi gjaldi, ella at tólið hevur staðið á skeivum plássi
5. Skaða á frystiboksina, orsakað av tólsvíki, um boksir er meira enn 12 ára gomul

2.6 Ferðsluóhapp og sjóskaða

- 2.6.1 Tryggingin fevnir um skaða á tryggjaðar lutir elvdur av:
 1. Ferðsluóhappi, har samferðsluakfar er blandað uppí (ákoyring, samanstoystur, kollkoyring). Sum „samferðsluakfar“ skilst:
 - Motorakfør undir ferðslulógini
 - Tvíhjólaðar súkkur við yvir 12 tumma hjóltvørmáti
 - Tví- og triðhjólaðar súkkur við stellingnummari
 - Koyristólar
 - Hestavagnar
 - Almenn samferðsluakfør
 - Avlamnisakfør
 - Skip og bátar
 - Flogfør og tyrlur
 2. Skipbroti í stuttleikafari. Endurgjaldið fevnir bert um vanligt og serligt privat innbúgv (sí grein 1.4.4 og 1.4.6) og kann ikki fara upp um 3% av tryggingarupphæddini fyri innbúgv.

2.6.2 Avmarkingar

Tryggingin fevnir ikki um:

1. Skaða á flytigóðs ella aðrar lutir, ið eru latnir til flytingar móti gjaldi.
2. Skaða á sjálvt samferðsluakfarið.
 - a. Tó verða skaðar á tvíhjólaðar súkkur við yvir 12 tumma hjóltvørmát, og tví- og triðhjólaðar súkkur við stellingnummari, endurgoldnar.
3. Skaða á djór.

2.7 Stuldur v.m.

- 2.7.1 Tryggingin fevnir um skaða av innbrotstjóvarí og vanligum tjóvarí sambært ásetingunum í endurgjaldsskránni á síðu 12 og 13.

2.7.2 Rán, álop v.m.

- 2.7.2.1 Við rán er at skilja:

- a) Stuldur av tryggjaðum lutum farin fram undir nýtslu av ella undir hóttan um at nýta vald við tað sama.
- b) Stuldur av lutum í nánd av tryggjaða uttan nýtslu av valdi – um tryggjað ella onkur annar hevur varnast stuldurin í somu løtu, hend- ingin fer fram. Tað er ein treyt fyri endur- gjaldi, at viðkomandi rópar varsko, ella at stuldurin kann váttast av onkrum øðrum hjástaddum.

- 2.7.2.2 Tryggingin fevnir um stuldur av taskum við tí, sum er í, tá ið tær verða skræddar frá hinum tryggjaða. Endurgjaldið er avmarkað til í mesta lagi 3% av tryggingarupphæddini fyri innbúgv.

- 2.7.2.3 Tryggingin fevnir um annan skaða á tryggjaðar lutir í sambandi við álop á fólk, ið eru tryggjaði.

2.8 Herverk

- 2.8.1 Við herverk er at skilja skaði voldur við vilja og við illum huga.
- 2.8.2 Tryggingin fevnir um:
 1. Herverk á tryggjaðar lutir innanveggja og uttanfyri heilársbústaðin.
 2. Herverk á tryggjaðar lutir í frítíðarhúsum. Sí grein 1.3.1 nr. 7 og 1.3.3 nr. 2 um avmarking í endurgjaldinum.
 3. Herverk á bygningslutir, ið hin tryggjaði sum leigari hevur umsitingarskyldu av, um eingin húsatrygging er fyri ognina, ið tekur við.
 4. Herverk í sambandi við súkkurustuldur ella roynd uppá súkkurustuldur. Viðvíkjandi áseting av endurgjaldi, sí grein 3.2.1.

2.8.3 Avmarkingar

Tryggingin fevnir ikki um:

1. Herverk, tá heilársbústaðurin hevur staðið manntómur í meira enn 6 mánaðir.

2. Herverk á serligt privat innbúgv (grein 1.4.6), á pengar og virðisbrøv (grein 1.4.9) ella á serligar privatar virðislutir (grein 1.4.8), um so er, at nevnda leysafæ er statt uttan fyri bústaðin hjá hinum tryggjaða. Undir flyting fevnir tryggingin kortini um bæði vanligt og serligt privat innbúgv.
3. Herverk gjørt av einum tryggjaðum, hjálparfólki, leigara ella øðrum, ið við samtykki hins tryggjaða ella annars á lógligan hátt er statt í heilársbústaðinum ella fritíðarhúsinum.

2.9 Endurgjald á ferðum

- 2.9.1 Tryggingin fevnir um ferðagóðs á ferðum uttanlands í upp til 3 mánaðir frá fráferðardegnum.
- 2.9.2 Endurgjald verður veitt eftir reglunum fyri innbústryggingina, tá ið lutirnir verða havdir við ella sendir sum ferðagóðs.
- 2.9.3 Harafturat fevnir tryggingin um bráðkomnan skaða á innbúgvslutir, ið verða havdir við sum ferðagóðs.
 - 2.9.3.1 Bráðkomin skaði er skaði, har atvold og avleiðing eru uttanífrá og bráðliga ikomin. Atvold og avleiðing skulu verða hend samstundis.
 - 2.9.3.2 Sjálvsábyrgd á 1 o/oo av tryggingarupphæddini, tó í minsta lagi kr. 500,00, er galdandi fyri allar bráðkomnar skaðar á ferðagóðs.
 - 2.9.4 Innskrivað viðføri, ið sent verður við flogfari, toki ella flutningsmanni, er fevnt av tryggingini, um tað hvørvur ella verður skatt, annaðhvørt móttøkustaðurin er í Føroyum ella uttanlands.
 - 2.9.4.1 Hvørvur innskrivað ferðagóðs, verður endurgjald veitt sambært reglunum um vanligan stuldur, sí endurgjaldsskránna á síðu 12 og 13.
 - 2.9.4.2 Viðførið verður mett ikki at koma afturíftur eftir 30 døgum. Er endurgjald latið, og viðførið seinni kemur afturíftur, hevur tryggingartakarin skyldu at boða Trygd frá hesum.

2.9.5

Avmarkingar

Tryggingin fevnir ikki um:

1. Serligt privat innbúgv, so sum teldur, fotoútgerð, teldlar v.m. um tey eru partur av innskrivaðum ferðagóðsi.
2. Skaða, ið stendst av vánaligum pakkítifari ella leka frá lógi, ið havdur hevur verið við.
3. Smáskaðar á kuffert og taskur.
4. Miss ella útreiðslur av seinkaðum viðføri.
5. Skaða, ið er fevndur av aðrari trygging.
6. Ferðagóðs á ferðum í Føroyum.

- 2.9.6 Verður stolið frá tryggjaðu uttanlands, skal tilburðurin tilmeldast lögregluni á staðnum og vátan um hesa fráboðan latast Trygd.

3. Endurgjald

3.1 Skaðauppgerð

- 3.1.1 Áðrenn endurgjald verður latið, skal skaðin sýnast og virðismetast.
- 3.1.2 Í sambandi við ásetingina av endurgjaldinum skal kannast, um luturin er tryggjaður til fult virði. Um ikki, verður endurgjaldið veitt vísandi til Tryggingaravtalulógina § 40, sí grein 3.3.4.
- 3.1.3 Er talan ikki um undirtrygging, skal endurgjaldið so vítt gjørligt seta tryggjaða aftur í somu fíggarligu støðu, hann var í, beint undan skaðanum.
- 3.1.4 At innbúgvioð er yvirtryggjað, tvs. at tryggingarupphæddin er hægri enn virðið á tryggingarlutunum tann dagin skaðin hendi, viðførir ikki, vísandi til Tryggingaravtalulógina § 39, at eitt møguligt endurgjald kann verða størri enn virðið av skaddu lutunum.
- 3.1.5 Lutir, ið eru keyptir nýggir, eru yngri enn 2 ár og annars óskaddir, tá skaðin hendi, verða endurgoldnir við úveganarprísinum á tilsvarandi nýggjum lutum.
- 3.1.6 Fyri lutir eldri enn 2 ár, keyptir brúktir ella áður skaddir, verður endurgjaldið ásett sum nýútveganarprísurin á tilsvarandi nýggjum lutum við rímligum frádrátti fyri virðisminking av aldri, brúki, skerdum brúksvirði ella øðrum umstøðum.
- 3.1.7 Frádráttur fyri aldur ella brúk v.m. verður tó bert gjørdur, um gagnvirðið var munandi lækkað undan skaðanum.
- 3.1.8 Trygd kann velja millum hesar hættirnar at bota skaðan aftur:

3.1.8.1 Umvæling

Seta skadda lutin í sama stand sum beint undan skaðanum, um hetta letur seg gera. Hetta merkir, at luturin í veitingarføri, brúki og útsjónd í øllum meginfórum hevur sama gagnvirði hjá tryggjaða sum undan skaðanum. Eru umvælingarútreiðslurnar meira enn 50% av nývirðinum, tá skaðin hendi, kann endurgjald tó verða latið eftir grein 3.1.8.2 ella 3.1.8.4.

3.1.8.2 Útvega nýggjar lutir

Útvega ella lata líknandi lutir, sum skaddu ella stolnu, um hetta kann gerast uttan munandi bága fyri tryggjaða. Fáast meinlikir lutir ikki, kann Trygd í staðin lata líknandi nýggjar lutir, sum í mest møguligan mun í virði, dygd, brúki og útsjónd svara til skaddu ella stolnu lutirnar.

3.1.8.3 Samsýna virðisminking

Samsýna virðisminkingina av skaddu lutunum. Virðisminkingin verður roknað sum virðið á óskadda lutinum, beint áðrenn skaðan, við frádrátti av virðinum á skadda lutinum. Eftir umstøðunum kann talan vera um bæði umvæling og endurgjald fyri virðisminking, um luturin eftir umvælingina er vorðin minni verður.

Eru umvælingarútreiðslurnar hægri enn 50% av nývirðinum, tá skaðin hendi, kann endurgjald tó verða latið eftir grein 3.1.8.2 ella 3.1.8.4.

3.1.8.4 Kontant endurgjald

At lata kontant endurgjald, tvs. javna missin við reiðum peningi. Endurgjaldið verður ásett við støði í, hvat ein nýggjur tilvarandi lutur í virði, dygd, brúki og útsjónd kostaði, tá skaðin hendi.

3.1.9 Fyri niðanfyri nevndu lutir, ið eru keyptir brúktir ella eru meira enn 2 ára gamlir, tá skaðin hendi, kann Trygd bota aftur við brúktum samlíkum lutum, sum í virði, dygd, veitingarføri, brúki og útsjónd samlíkjast teim skaddu ella stolnu lutunum, um hetta kann gerast uttan munandi bága fyri tryggjaða:

- Gull- og silvurvørur, tó ikki prýðislutir.
- Postalín, prýðisdiskar íroknaðir.
- Lampur.
- Glasvørur.

3.1.10 Setur hin tryggjaði seg ímóti nýútvegan, rindar felagið endurgjaldið í hondina samsvarandi prísinum, felagið skal gjalda fyri lutin hjá tí útvegara, felagið hevur ávíst.

3.1.11 Er nýútvegan ógjørilig, og má nýútveganarprísurin av hesi orsök verða settur við støði í framleiðslukostnaðinum av tilvarandi luti, hevur Trygd tó ikki skyldu til at gjalda meira enn tað, ið tað kostar at fáa til vega ein nýggjan lut, sum tað er nærliggjandi at samanlíkna tann skadda ella stolna lutin við.

3.1.12 Verður fult endurgjald latið, eigur Trygd skadda lutin. Trygd hevur tó ikki skyldu at yvirtaka skaddar lutir.

3.1.13 Avmarkingar

Tryggingin fevnir ikki um:

1. Eykakostnaðin av at umvæling verður seinkað av tryggingartakarans áðum.
2. Kosmetiskan skaða og endurgjald fyri at nýggir lutir ikki hava sama lit sum teir skaddu ella stolnu.

3.1.14 Endurgjald fyri el-skaðar

Sí grein 6.5.

3.1.15 Endurgjald fyri innbrotstjóvarí og stuldur v.m.

Sí grein 4 – Endurgjaldsskrá.

3.1.16 Endurgjald fyri køli- og djúpfrostskaðar

Sí grein 2.5.

3.1.17 Endurgjald fyri súkklur

Sí grein 3.2.1.

3.1.18 Endurgjald fyri fotomyndir

Endurgjald verður veitt fyri nýggjan film ella geyma, um myndirnar lógu á einum slíkum. Eru negativ til skaddu ella stolnu myndirnar tøk, ella finnast myndirnar á øðrum miðli, verður endurgjald veitt fyri framkalling.

3.1.19 Endurgjald fyri privatar upptøkur á video, dvd og líknandi

Er skaði á upptøkum ein sjálvur hevur gjørt, verður endurgjald bert latið fyri keyp av nýggjum fløgum e.l. at goyma upptøkurnar á. Eru negativ ella geymar við skaddu ella stolnu upptøkunum tøk, verður endurgjald veitt fyri framkalling ella nýggja brenning á fløgu.

3.1.20 Avmarkingar

Tryggingin fevnir ikki um:

1. Endurgjald fyri handrit og tekniskar tekningar.
2. Rit ein sjálvur hevur lagt inn á teldu.

3.2 Avskrivningarreglur

3.2.1 Súkklur

Súkklur verða endurgoldnar soleiðis:

Aldur (ár): Endurgjald í %:

0–1	100
1–2	90
2–3	81
3–4	73
4–5	66
5–6	59
6–7	53
7–8	48
8–9	43
9–10	39
10–11	35
11–12	32
12–13	29
13–14	26
14–15	23
15–16	21
16–17	19
17–18	17
18–19	15
yvir 19	10

Endurgjaldið í % er vísandi til kostnaðin av eini nýggjari samsvarandi súkklu, tá skaðin hendi.

3.2.2 Elektrisk tól

Elektrisk tól og harðar hvítvørur, sí grein 3.2.2.1, sum undan skaðanum vóru óskadd, verða endurgoldin soleiðis:

Aldur (ár): Endurgjald í %:

0–2	100
2–3	90
3–4	80
4–5	70
5–6	60

	6-7	50			▪ Portable media player ▪ Fløgu- og plátuspælarar v.m. ▪ Spælistøðir o.a. (t.d. Playstation og líknandi) ▪ Tónleikatól ▪ Elektrisk ljóðføri														
	7-8	40																	
	yvir 8	30																	
	Endurgjaldið í % er vísandi til kostnaðin av einum nýggjum samsvarandi tóli, tá skaðin hendi.																		
	Viðvíkjandi el-skaðum verður víst til grein 6.5.																		
3.2.2.1	Undir elektrisk tól verða roknað elektriskir lutir, so sum: ▪ El-ketlar og kaffimaskinur v.m. ▪ Dustsúgvarar ▪ Strúkijørn ▪ Køksmaskinur (t.d. miksarar, hvirlur og kjøtmaskinur) ▪ Elektrisk ítrivsamboð ▪ Hárturkarar ▪ Slætti- og krúllujørn v.m. ▪ Rakimaskinur ▪ Elektrisk ur ▪ Forsterkarar ▪ Hátalaraútbúnaður ▪ Gps'arar																		
3.2.3	Serlig elektrisk tól Serlig elektrisk tól, sí grein 3.2.3.1, sum undan skaðanum vóru óskadd, verða endurgoldin soleiðis: <table><tr><td>Aldur (ár):</td><td>Endurgjald í %:</td></tr><tr><td>0-1</td><td>100</td></tr><tr><td>1-2</td><td>90</td></tr><tr><td>2-3</td><td>70</td></tr><tr><td>3-4</td><td>50</td></tr><tr><td>4-5</td><td>30</td></tr><tr><td>yvir 5</td><td>10</td></tr></table> Endurgjaldið í % er vísandi til kostnaðin av einum nýggjum samsvarandi tóli, tá skaðin hendi. Viðvíkjandi el-skaðum verður víst til grein 6.5.					Aldur (ár):	Endurgjald í %:	0-1	100	1-2	90	2-3	70	3-4	50	4-5	30	yvir 5	10
Aldur (ár):	Endurgjald í %:																		
0-1	100																		
1-2	90																		
2-3	70																		
3-4	50																		
4-5	30																		
yvir 5	10																		
3.2.3.1	Undir serlig elektrisk tól verða roknað lutir so sum: ▪ Útvarps-, dvd-, blueray- og sjónvarpstól við útbúnaði ▪ Fartelefonir við tilhoyri ▪ Snildfonir við tilhoyri ▪ Mp3-spælarar við tilhoyri ▪ Teldur, farteldur o.a. við tilhoyri ▪ Teldlar við tilhoyri ▪ Printarar, skannarar v.m.																		
	3.2.4	Kunnu reglurnar í grein 3.1 ikki brúkast í skaðastøðu, verður skaðin gjørdur upp samsvarandi § 37 í Tryggingaravtalulógini.																	
	3.2.5	Uttan so, at endurgjald verður latið samsvarandi reglunum í grein 3.1.8.2, kann tryggjaði krevja, at Trygd letur endurgjaldið í hondina samsvarandi omanfyri standandi avskrivningarreglum, um lutirnir annars vóru óskaddir, beint áðrenn skaði hendi.																	
	3.2.6	Tað er ein treyt fyri endurgjaldi, at skaddi luturin verður latin Trygd. Endurgjald verður ikki latið fyri lutir, ið t.d. eru mistir á sjógv og ikki fáast aftur.																	
	3.3	Tryggingarvirði																	
	3.3.1	Endurgjald fyri skaða á tryggjaðar lutir kann ikki fara upp um tær avtalaðu tryggingarupphæddirnar.																	
	3.3.2	Tað er tryggingartakarans skylda at áseta og halda tryggingarupphæddina og 1. risiko upphæddirnar viðlíka. Trygd vil fegin vegleiða, tá upphæddirnar verða ásettar, men tað er tryggingartakarans ábyrgd, at upphæddirnar eru rættar. Hædd má takast fyri, at innbúgv kann hækka í virði, bæði við at nýtt innbúgv verður keypt, og við at verandi innbúgv kann hækka ella lækka í virði.																	
	3.3.3	Yvirtrygging																	
	3.3.3.1	Endurgjaldið kann ongantíð verða størri enn tað, ið krevst til at endurrinda skaðan, hóast tryggingarupphæddin er størri enn tryggingarvirðið. Sí Tryggingaravtalulógina § 39.																	
	3.3.4	Undirtrygging																	
	3.3.4.1	Er virðið á tryggjaðu lutunum hægri enn tryggingarupphæddin, er talan um undirtrygging og viðførir hetta, at bert partvíst endurgjald verður latið. Sí § 40 í Tryggingaravtalulógini.																	
	3.3.4.2	Er virðið t.d. tað duplta av tryggingarupphæddini, verður ein skaði áljóðandi kr. 50.000,00 bert endurgoldin við kr. 25.000,00.																	
	3.3.5	1. Risiko-tryggingar																	
	3.3.5.1	Í teimum førum í tryggingartreytunum, har ið hægsta tryggingarupphædd, beinleiðis ella óbeinleiðis, er nevnd (t.d. viðvíkjandi pengum, serligum privatum virðislutum og húsdjórum), verður skaðin kortini endurgoldin til fulnar innanfyri ásettu upphæddirnar.																	

4. Endurgjaldsskrá fyri stuldur v.m.

	Innbrotsstuldur	Vanligur stuldur		Rán/álop	Herverk
Stuldurshugtøk/ stöð	Stuldur í sambandi við at brotið verður inn í forsvarliga stongd hús ella høli.	Stuldur uttan fyri húsini ella úr ólæstum húsum ella høli.	Stuldur úr bilum, privatum sjó- og loftferum, húsvegnum og tjøldum, sum fólk býr í.	1. Stuldur av tryggjaðum lutum farin fram undir nýtslu av ella undir hótta um at nýta vald við tað sama. 2. Stuldur av lutum í nánd av tryggjaða uttan nýtslu av valdi – um tryggjað ella onkur annar hevur varnast stuldurin í somu løtu, hendingin fer fram. Tað er ein treyt fyri endurgjaldi, at viðkomandi rópar varsko, ella at stuldurin kann váttast av onkrum øðrum hjástaddum. Tryggingin fevnir somuleiðis um annan skaða á tryggjaðar lutir í sambandi við álop á fólk, ið eru tryggjaði.	Við herverk er at skilja skaði volder við vilja og við illum huga. Tryggingin fevnir um tryggjaðar lutir innanveggja og uttanfyri heilársbústaðin
Tryggingin tekur ikki við:	1. Stuldur úr húsum, ið hava verið manntóm meira enn 6 mánaðir. 2. Stuldur úr hotellkamari, kahútt ella tokkliva uttan at innbrot við makt kann staðfestast. 3. Stuldur úr stuttleikafari.	1. Gloymdir, burturmistir ella mislagdir lutir. 2. Stuldur framdur av einum øðrum tryggjaðum, hjálparfólki, leigara og javnsettum. 3. Stuldur av lutum úr manntómum, læntum ella útleigaðum húsum. 4. Goymslusettir lutir. 5. Stuldur, har hin tryggjaði hevur sýnt stórt ósketni. 6. Stuldur úr ólæstum hotelkamari, kahútt ella tokkliva. 7. Stuldur úr ólæstum stuttleikafari.	1. Gloymdir, burturmistir ella mislagdir lutir. 2. Stuldur framdur av einum øðrum tryggjaðum, hjálparfólki, leigara og javnsettum. 3. Stuldur av lutum úr ólæstum bilum, kampingvognum, tjøldum, privatum sjó- og loftferum. 4. Stuldur uttan at innbrot við makt kann staðfestast. Kortini fevnir tryggingin um viðføri í læstari viðførisboks á biltøkum. 5. Stuldur, um tryggjaði hevur sýnt stórt ósketni.	Viðvíkjandi avmarking í endurgjaldinum fyri stuldur av taskum við tí, sum er í, tá tær verða skræddar frá hinum tryggjaða: Endurgjaldið er avmarkað til í mesta lagi 3% av tryggingarupphæddini fyri innbúgv.	1. Herverki, tá heilársbústaðurin hevur staðið manntómur í meira enn 6 mánaðir. 2. Herverk gjørt av einum tryggjaðum, hjálparfólki, leigara ella øðrum, ið við samtykki hins tryggjaða, ella annars á lógligan hátt, er statt í heilársbústaðinum ella frítíðarhúsinum. Sí grein 1.3.1 nr. 7 og 1.3.3. nr. 2 um avmarkingar av endurgjaldinum viðvíkjandi lutum í frítíðarhúsum.

	Innbrotsstuldur	Vanligur stuldur		Rán/álop	Herverk
Tryggjaðir lutir	Avmarkingar í endurgjaldinum				
Vanligt privat innbúgv, sbr. grein 1.4.4.	Í mesta lagi 5% av tryggingarupphæddini í A. lofts- og kjallararúmum í fleirhæddahúsum (t.d. íbúðarblokkum). B. úthúsum og bilskúrum.	Í mesta lagi 2% av tryggingarupphæddini í A. lofts- og kjallararúmum í fleirhæddahúsum (t.d. íbúðarblokkum) . B. úthúsum og bilskúrum.	Í mesta lagi 2% av tryggingarupphæddini fyri viðføri á biltøkum. Fyri lutir í bilum verður bert veitt endurgjald, um lutirnir ikki hava verið sjónligaruttanífrá.	Endurgjald í sambandi við stuldur av taskum smb. grein 2.7.2.2: Endurgjaldið er í mesta lagi 3% av tryggingarupphæddini fyri innbúgv.	Er eisini tryggjað undir flyting.
Serligt privat innbúgv, sbr. grein 1.4.6.	Ikki í A. lofts- og kjallararúmum í fleirhæddahúsum (t.d. íbúðarblokkum). B. úthúsum og bilskúrum.	Í mesta lagi 10% av tryggingarupphæddini, men tó ikki í A. lofts- og kjallararúmum í fleirhæddahúsum (t.d. íbúðarblokkum). B. úthúsum og bilskúrum.	Í mesta lagi 5% av tryggingarupphæddini. Fyri lutir í bilum verður bert veitt endurgjald, um lutirnir ikki hava verið sjónligiruttanífrá.	Endurgjald í sambandi við stuldur av taskum smb. grein 2.7.2.2: Endurgjaldið er í mesta lagi 3% av tryggingarupphæddini fyri innbúgv.	Er eisini tryggjað undir flyting.
Pengar o.a. (í mesta lagi 3% av tryggingarupphæddini fyri innbúgv sbr. grein 1.4.9. Serligir privatir virðislutir (í mesta lagi 15% av tryggingarupphæddini), sbr. grein 1.4.8.	Ikki í A. lofts- og kjallararúmum í fleirhæddahúsum (t.d. íbúðarblokkum). B. úthúsum og bilskúrum C. bústaði, ið hevur staðið manntómur í meira enn 2 mánaðir.	Endurgjald verður ikki goldið.	Endurgjald verður ikki goldið.	Endurgjald í sambandi við stuldur av taskum smb. grein 2.7.2.2: Endurgjaldið er í mesta lagi 3% av tryggingarupphæddini fyri innbúgv.	Er bert tryggjað á tryggingarstaðnum. Uttanfyri tryggingarstaðin er ongin fulnaður.
Súkkklur, sbr. grein 1.4.11.		Sí grein 8.4.4 um lásakrøv o.a., og grein 3.2.1 um endurgjald.			Í sambandi við súkklostuldur ella roynd uppá súkklostuldur. Sí grein 8.4.4 um lásakrøv o.a., og grein 3.2.1 um endurgjald.
Amboð o.a., Endurgjaldið er avmarkað til í mesta lagi 4% av tryggingarupphæddini sbr. grein 1.4.12.	Kortini ikki úr arbeiðsskúrum.	Endurgjald verður ikki goldið.	Endurgjald verður ikki goldið.	Endurgjald í sambandi við stuldur av taskum smb. grein 2.7.2.2: Endurgjaldið er í mesta lagi 3% av tryggingarupphæddini fyri innbúgv.	
Vanlig húsdjór, Endurgjaldið er avmarkað til í mesta lagi 2% av tryggingarupphæddini sbr. grein 1.4.10.		Endurgjald verður ikki goldið.	Endurgjald verður ikki goldið.	Endurgjald í sambandi við stuldur av taskum smb. grein 2.7.2.2: Endurgjaldið er í mesta lagi 3% av tryggingarupphæddini fyri innbúgv.	
Bygningslutir, sbr. grein 1.4.7.			Endurgjald verður ikki goldið.	Endurgjald verður ikki goldið.	Sum hin tryggjaði sum leigari hevur umsitingarskyldu av, um eingin húsatrygging er fyri ognina, ið tekur við.

5. Fylgiútreiðslur

5.1 Bjargingarútreiðslur

- 5.1.1 Tryggjaði hefur skyldu til, tá ið skaði er hendur ella er um at taka seg upp, eftir førimumi, at fyrbyrgja ella avmarka skaðan.
- 5.1.2 Trygd letur í sambandi við skaða, ið er fevndur av tryggingini, rímiliga samsýning fyri at seta í verk hetta arbeiðið. Endurgjaldið verður latið út um tryggingarupphæddina.
- 5.1.3 Tryggingin fevnir somuleiðis um skaða á tryggjaðar lutir í sambandi við forsvarlig bjargingartiltøk at forða bráðhóttandi skaða á fólk ella lutir, ið onnur eiga.

5.2 Upprudding

- 5.2.1 Trygd letur endurgjald fyri rímiligar og neyðugar útreiðslur til uppruðing av tryggjaðu lutunum, eftir skaðahending, ið tryggingin fevnir um.
- 5.2.2 Við uppruðing skilst burturbeinan av innbúgvslutum, ið sambært skaðauppgerðini ikki kunnu brúkast aftur, og burturbeinan av slökkivatni og øðrum, ið brúkt er í sambandi við skaðatýning. Endurgjaldið verður latið út um tryggingarupphæddina.

6. Serstakar tryggingar

6.1 Rættarhjálptrygd

- 6.1.1 Endamálið við rættarhjálptryggingini er at veita figgarligan stuðul til sakarmálskostnað av ávisum privatum rættartrætumálum, ið kunnu leggjast fyri dómstól ella gerðarrætt, og sum ikki hava samband við úttinnandi arbeiði hjá tryggjaða.
- 6.1.2 Tryggingin fevnir ikki um útreiðslur av vanligari ráðgeving, íroknað ráðgeving frá sakførara.
- 6.1.3 Um tryggjaði fær brúk fyri rættarhjálptrygging, skal hann venda sær til sakførara, ið vil átaka sær málið. Áðrenn onnur stig verða tikin í málinum, skal sakførarin leggja málið fyri Trygd við umsókn um fulnað.
- 6.1.4 Kann málið verða viðgjørt hjá góðkendum kærustovni, skal hesin møguleiki verða brúktur, áðrenn Trygd kann viðgera umsókn um rættarhjálpfulnað.
- 6.1.5 Við rættartrætu er at skilja ein ítøkilig og aktuell ósemja, ið ber við sær rímiligt grundarlag fyri einum borgarligum sakarmáli.
- 6.1.6 Endurgjald verður veitt upp til kr. 200.000. Sjálvsábyrgdin er 10% av teimum útreiðslum, ið tryggingin svarar fyri, tó í minsta lagi kr. 2.500.
- 6.1.7 Um málið verður skotið inn fyri hægri dómstól, verður roknað nýggj sjálvsábyrgd á 10%, av teimum útreiðslum, ið tryggingin svarar fyri, tó í minsta lagi kr. 2.500.
- 6.1.8 Niðanfyri eru dømi um, hvat rættarhjálptryggingin ikki fevnir um:

- 1. Trætur í sambandi við úttinnandi arbeiði hjá tryggjaða. Við hetta er at skilja:
 - a) Trætur, ið viðvika egnum virki, bæði tá talan er um høvuðsvinnu, hjávinnu ella frítíðarítriv hjá tryggjaða.
 - b) Trætur í sambandi við ognaravgerðir við tí undir punkt 1. nevndu viðurskiftum.
 - c) Eina og hvørja trætu íkomin í sambandi við yrki hjá tryggjaða.

2. Trætur í sambandi við skatta- og avgjaldsmál. Aðrar trætur við almennar myndugleikar, tá avgerðin hjá hægsta fyrisitingarlaga myndugleika ikki kann leggjast fyri vanligu dómstólarnar.

3. Flestar familjurættarligar trætur.

4. Innkrevjingarsakir móti tryggjaða, tá einki er at ivast í, at kravið er rættvíst.

5. Trætur, ið kunnu verða viðgjørðar í góðkendum kærustovni.

- 6.1.9 Legg til merkis, at hetta bert er ein partur av rættarhjálptryggingini. Fullfiggjaðar treytir fáast á heimasíðu okkara www.trygd.fo, ella við at ringja á telefon 35 81 00. Vit eru fegin til hjálp og vegleiðing, um tørvur er á tí.

6.2 Privat ábyrgdartrygd

- 6.2.1 Endamálið við ábyrgdartryggingini er at gjalda, um tú ert íkomin lögfrøðiliga endurgjaldsábyrgd, og at hjálpa tær, um tú verður møttur við einum óheimilaðum endurgjaldskravi.

- 6.2.2 Ábyrgdartryggingin er galdandi í Føroyum og á ferðum uttanlands í upp til 3 mánaðir.

6.2.3 Tryggingin fevnir um ábyrgd teirra tryggjaðu

- 1. sum privatpersónar,
- 2. sum leigara mótvegis húsaiegara sambært galdandi reglum um endurgjaldsskyldu hjá leigara fyri skaða, elvdur av el-innleggingum, sum leigarin hefur fingið gjørt við góðkenning frá útleigara.
 - 2.1 Tryggingin fevnir ikki um ábyrgd leigara av tí leigaða í síni heild.
- 3. sum eigari ella brúkari av hestum og øðrum húsdjórum til privata nýtslu.
 - 3.1 Tryggingin fevnir ikki um ábyrgd fyri skaðar, sum hundar gera. Lógarkrævd Hundaábyrgdartrygging skal teknast.
- 4. sum eigari ella brúkari av:
 - 4.1 privatum grundøki og einbýlis- og tvíhúskishúsi, um húsini fyri tað mesta verða nýtt til bústað, og tryggjaði býr í teimum, og eingin bygningstrygging við reglum um ábyrgdarendurgjald er í gildi. Sí tó serstakliga grein **6.2.12 nr. 7** og **10**.
 - 4.2 frítíðarhúsum og -grundøki, um eingin bygningstrygging við reglum um ábyrgdarendurgjald er í gildi. Sí tó serstakliga grein **6.2.12 nr. 7** og **10**.

6.2.4 Eftir vanligari rættarsíðvenju hefur ein lögfrøðiliga endurgjaldsábyrgd, tá ein hefur borið seg skeivt at ella er farin fram við ósketni ella líkasælu. Harafturímóti hefur ein ikki ábyrgd fyri hendiligum óhappum.

6.2.5 Set teg altíð í samband við Trygd, áðrenn tú átekur tær endurgjaldsábyrgd ella játtar endurgjaldsupphædd.

6.2.6 Tryggingin fevnir um skaða, staðfestur í tryggingartíðini, sama nær ábyrgdarelvandi hendingin barst á.

6.2.7 Skaðar, ið børn gera

6.2.7.1 Børn kunnu á sama hátt sum vaksin verða fyri sjálvstøðugari, lögfrøðiligari endurgjaldsábyrgd. Men samsvarandi rættarsíðvenju verða børn undir 5 ár vanliga ikki lögð undir ábyrgd fyri gerðum teirra og kunnu tí heldur ikki áleggjast endurgjaldsábyrgd. Hóast hetta, rindar tryggingin fyri mannskaða, elvdum av børnum yngri enn 5 ár, um tann vantandi lögfrøðiliga ábyrgdin einans er orsakað av aldri ella seinu menningini hjá barninum.

6.2.7.2 Eftir somu treytum fevnir tryggingin um skaðar á lutir, ið børn yngri enn 5 ár gera, um skaðin fer upp um kr. 1.000,00. Er tryggingin teknað við hægri sjálvsábyrgd, er hægri sjálvsábyrgdin galdandi.

6.2.7.3 Foreldur hava vanliga bert endurgjaldsskyldu fyri skaða, ið barnið ger, um tey ikki hava ansað nóg væl eftir tí.

6.2.8 Gestaboð

Eftir galdandi rættarsíðvenju, ífellur tú ikki lögfrøðiliga endurgjaldsábyrgd fyri skaðar, ið henda, tá fólk koma saman privat (ikki alment), og títt ósketni er lítið. Hóast hetta kanst tú føla ábyrgd, og umfatar tryggingin skaðar á lutir, ið lögfrøðiliga verða kallaðir „gestaboðsskaðar“. Ein sjálvsábyrgd á kr. 500,00 er tó galdandi fyri skaðarnar. Er tryggingin teknað við hægri sjálvsábyrgd, er hægri sjálvsábyrgdin galdandi.

6.2.9 Skaði elvdur undir útinning av tænastru fyri skaðarakta

Sum við gestaboðsskaðum hava dómstólarnir lítlan hug at áleggja fólk, ið rætta øðrum eina hjálpanði hond, endurgjaldsábyrgd fyri skaðar tey gera á lutir hjá tí, ið hjálptur verður. Endurgjaldsábyrgd kemur bert uppá tal, um skaðaelvarin hefur verið serliga óansin. Hetta er galdandi, hóast tú verður biðin um at hjálpa, ella tú hjálpir uttan at verða biðin.

6.2.10 Bjargingartiltøk

Ein tryggjaður kann eftir umstøðunum verða álagdur endurgjaldsábyrgd, um onnur verða fyri missi, orsakað av bjargingartiltøkum tí tryggjaða til fyrimunar. Tryggingin fevnir bert um slíka ábyrgd, um kravið ikki er fevnt av lóg um trygging ímóti avleiðingum av arbeiðsskaða, og í tann mun at bjargingartiltakið ikki er gjørt í sambandi við arbeiði hjá bjargingarmanninum.

6.2.11 Skaði umfataður av lutatrygging

Er skaddi luturin fevndur av lutatrygging, t.d. sethúsa-, familju- ella biltrygging hjá skadda, fellur tín ábyrgd burtur, uttan so at skaðin er voldur við vilja ella grovum ósketni. Tvs. hefur tú ikki gjørt skaðan við vilja ella grovum ósketni, skal viðkomandi lutatrygging veita endurgjald fyri lutin, og ikki tín ábyrgdartrygging.

6.2.12 Avmarkingar

Tryggingin fevnir ikki um:

1. Hendilig óhapp – ert tú uttan lögfrøðiliga skuld í óhappinum, verður óhappið roknað sum hendiligt. Fyri hesar skaðar hefur ein ikki endurgjaldsábyrgd, og má skaðarakti tiskil sjálvur bera missin.
2. Skaðar elvdur við vilja – hesir skaðar verða bert endurgoldnir av ábyrgdartryggingini, um skaðavoldarin er 14 ár ella yngri, ella hann ikki er so mikið framkomin, at hann er førur fyri at fara fram við skili, tí hann er sálarliga óbúgvinn.
3. Skaðar orsakaðir av at tryggjaði hefur verið ávirkaður av rúsevnum, rúsdrekka ella øðrum rúsandi evnum.
4. Ábyrgd av skaða, sum einans stavar frá mishaldi av avtalum ella berum figgjarmissi, sum ikki er fylgja av skaða á fólk ella lut(ir).
5. Ábyrgd av skaða í sambandi við útinnan av vinnu ella arbeiði, ið kann javnsetast við hetta.
6. Skaðar, tá ábyrgdin bert er grundað á tilsøgn frá tryggjaða um endurgjald, ella tilsøgn um annað tryggingarendurgjald ella meira víttfevnandi ábyrgd, enn tryggjaði hevði havt sambært vanligum endurgjaldsreglum uttan fyri sáttmála.
7. Skaðar á lutir, orsakaðir av út- ella upp-grevstri, niðurriving ella pilotering og lendis-sjúnkan í sambandi við tilíkt arbeiði, ella orsakaðir av at tryggjaði hefur brúkt sprengievni.

Kortini verður goldið fyri mannskaða.

8. Ábyrgd av hundaskaða. Lógarkravn Hunda-ábyrgdartrygging skal teknast.
9. Ábyrgd av skaða hendir undir veiðu.
10. Skaðar av dálking av ella gjøgnum luft, jørð ella vatn. Tó verður svarað fyri tilílkari ábyrgd, um skaðin er hendir av óvart, ótilætlað og av bráðligum óhappi, og ikki av at tryggjaði hefur brotið tær til hvørja tíð galdandi almennu forskriftir.
11. Ognarmiss – tap, ið er íkomið orsakað av at avtala/sáttmáli ikki er hildin.
12. Ábyrgd av skaða elvdur við brúki av motorak-fari ella loftfari, herundir radiostýrdum modelflogfórum v.m. og dronum.
13. Skaðar, ið børn, ið tryggingartakarinn hefur til fosturs, gera á tey tryggjaðu ella lutir teirra.

- 6.2.13 Tryggingin fevnir kortini um:
1. Skaða av brúki av koyristóli.
 2. Skaða av brúki av leikum við motororku undir 1 hk, eisini mannskaða elvdur av koyring við pinkubilum (gokarts upp til 25 hk).
 3. Skaða av brúki av urtagarðsamboðum niðanfyri 5 hk.
 4. Skaða á loftfar, motorakfar ella aðrar motor-riknar lutir, tá ið 14 ára gomul børn ella yngri hava gjørt skaðan.
 5. Ábyrgd av skaða við brúki av báti.
 6. Mannskaða, elvdur av:
 - Árabátum – eisini brimfjalum.
 - Maskinbátum – við maskinorku í mesta lagi 25 hk.
 7. Skaða á lutir ella dýr, elvdur av kano, kajak – somuleiðis árabátum, brimfjalum og øðrum bátum, har longdin í mesta lagi er 5 m. Ein treyt er, at farið um skaðamundið ikki verður rikið av maskinu omanfyri 5 hk.
- 6.2.14 Skaði á læntar og leigaðar lutir ella djór**
- 6.2.14.1 Endurgjald kann verða rindað fyri skaðarnar eftir reglunum fyri innbúgvstryggingina, um skaða-orsøkin er umfatað av tryggingini, sí grein 2.1 til 2.9.
- 6.2.14.2 Tryggingin rindar eisini fyri skaða á læntar og leigaðar lutir nevndir í grein 1.4.4 til 1.4.12 (tó undantikið grein 1.4.7), tá tað snýr seg um bráðkomnan skaða, hendur innan fyri teir fyrstu 30 dagarnar í láni- ella leigutiðini. Sjálvsábyrgd á 10%, í minsta lagi kr. 500,00, er galdandi fyri hesar skaðar. Er tryggingin teknað við hægri sjálvsábyrgd, er hægri sjálvsábyrgdin galdandi.
- 6.2.14.3 Avmarkingar**
- Tryggingin fevnir ikki um ábyrgd á skaða á lutir ella dýr, ið tryggjaði ella sambúgvandi húsfólk hansara:
1. eiga,
 2. brúka ella hava brúkt,
 3. goyma, flyta, virka, viðgera,
 4. hava lagt undir seg, ella
 5. av øðrum grundum, enn teim frammanundan nevndu, hava undir hond.
- 6.2.15 Tryggingarupphæddir**
- Fyri mannskaða verður rindað endurgjald við upp til 10 mió. kr. fyri hvønn tryggingartilburð.
 - Fyri skaða á lutir og djór verður rindað endurgjald við upp til 5 mió. kr. fyri hvønn tryggingartilburð.
- Upphæddirnar eru mestamark fyri skyldu felagsins fyri hvørja skaðahending, sama um ábyrgdin liggur á fleiri av teim tryggjaðu.
- 6.2.16 Kostnaður og rentur**
- Útreiðslur fyri avgerð av endurgjaldsspurningum verða goldnar, sjálvt um upphæddirnar av hesum fara upp um mestamarkið. Omanfyri nevnda skal verða í samráð við Trygd.
- 6.2.16.1 Sama er galdandi fyri sakarmálskostnað og rentur av endurgjaldsupphæddum, sum tryggingin fevnir um.
- 6.3 Meirútreiðslur av fráflyting v.m.**
- 6.3.1 Tryggingin fevnir um rímligar og neyðugar útreiðslur av út- og innflyting, um so er, at bústaðurin verður ónýtiligur orsakað av skaða, ið sethúsatryggingin fevnir um.
- 6.3.1.1 Somuleiðis fevnir tryggingin um annan rímligan og neyðugan meirkostnað, goymsluútreiðslur íroknaðar, í upp til 1 ár í sambandi við flyting úr heilársbústaðnum.
- 6.3.2 Tær undir grein 6.3 nevndu útreiðslurnar verða eisini endurgoldnar, um ein leigari, luthavari ella ánarari av ognaribúð orsakað av einum skaða, ið ein vanlig sethúsatrygging hevði fevnt um, ikki fær búð í heilársbústaðinum, og eigarin ikki kann verða kravdur at rinda útreiðslurnar.
- 6.3.3 Endurgjald vísandi til grein 6.3 verður goldið út um tryggingarupphæddina fyri innbúgv.
- 6.3.4 Endurgjald verður bert veitt í tann mun, tapið ella útreiðslurnar ikki kunnu verða kravdar endurgoldnar av aðrari trygging.
- 6.4 Sálarlígg kreppuhjál**
- 6.4.1 Treytað av læknavátan, veitir Trygd fíggarliga hjál til sálarlígg kreppuhjál til tey tryggjaðu, um ein av niðanfyri nevndu støðum hevur útloyst eina bráðfeingis sálarlígg kreppu.
1. Eldur ella eksplosjón í bústaðnum, sum hevur við sær, at neyðugt er fyribils at flyta úr bústaðnum.
 2. Skaðar, fevndir av innbúgvstryggingini, sum hava kostað mannalív.
 3. Skaðar, fevndir av innbúgvstryggingini, har hótandi vandi hevur verið fyri mannalívi.
 4. Tey tryggjaðu hava verið fyri ráni og/ella innbrotstjóvarí.
- 6.4.2 Endurgjald verður veitt fyri upp til 10 viðtalur hjá sálarføðingi fyri hvønn tryggjaðan pr. skaðahending.
- 6.4.3 Endurgjald er treytað av, at Trygd hevur móttikið krav um endurgjald í seinasta lagi 3 mánaðir eftir skaðahendingina.
- 6.4.4 Endurgjald verður bert veitt fyri útreiðslur, ið tryggjaði ikki kann fáa endurrindaðar frá aðrari síðu.
- 6.5 El-skaði/Ravmagnsskaði**
- 6.5.1 Tryggingin fevnir um elektrisk húsarhaldstól o.a., ið lógliga kunnu verða seld ella nýtt í Føroyum, og sum tryggjaði eigur ella hevur viðlíkahalds-skyldu av – treytað av at tey ikki eru ætlað til vinnuliga nýtslu hjá tryggjaða.

- 6.5.2 Tryggingin fevnir somuleiðis um harðar hvítvörur, um bygningstrygging, ið umfatar nevndu lutir, ekki er í gildi.
- 6.5.3 Tryggingin tekur við:**
Tryggingin tekur við skaða á elektriskar leiðingar ella komponentar í tólum, nevnd í grein **6.5.1**, ið standast av skammlopi, induktión, yvirspenningi ella tilílkum.
- 6.5.4 Umframt skaða á elektriskar lutir verður endurgjaldt goldið fyri annan skaða á tólið, ið hendur er í sambandi við sjálvan el-skaðan.
- 6.5.5 Avmarkingar**
Tryggingin fevnir ikki um:
1. Skaða, ið er undantikin í tryggingartreytunum (grein **9.10**).
 2. Skaða, ið garanti- og tænastráttur fevna um.
 3. Skaða, ið stendst av overving, konstruktiónsbreki, skeivari uppseting, skeivari íbinding, skeivari umvæling, mekaniskari oyðilegging ella skaða, ið hendur undir umvæling.
 4. Skaða, ið er völdur av vantandi viðlíkahaldi, sliti, teringi ella skeivum brúki.
 5. Skaða, ið onnur teknað trygging fevnir um.
 6. Skaða, ið er orsakaður av, at lóggávan á økinum ikki er fylgd.
- 6.5.5.1 Tað er ein treyt fyri endurgjaldi fyri fartelesfonir, teldrar og onnur líknandi tól, at tey verða latin Trygd. Endurgjald verður ikki latið fyri lutir, ið t.d. eru mistir á sjógv og ikki fáast aftur.
- 6.5.6 Endurgjaldsuppgærd**
Skaðin verður gjørdur upp svarandi til kostnaðin at umvæla skadda lutin. Upphæddin kann tó ikki fara upp um virðið á skadda tólinum, roknað út eftir endurgjaldsreglunum viðvíkjandi endurútvegan.
- 6.5.7 Ber ikki til at umvæla tólið, verður støði tikið í prísinum á nýggjum sannlíkum tóli, ella fæst slíkt tól ikki, tóli av sama slagi.
- 6.5.8 Endurgjald fyri endurútvegan verður javnað eftir aldrinum á tí skadda um skaðamundið eftir niðanfyri nevndu talvum (tó fartelesfonir undantiknar):
- | Aldur (ár): | Endurgjald í %: |
|-------------|-----------------|
| 0–2 | 100 |
| 2–3 | 80 |
| 3–4 | 70 |
| 4–5 | 60 |
| 5–6 | 40 |
| yvir 6 | 20 |
- 6.5.9 Endurgjald fyri fartelesfonir verður javnað eftir aldrinum á fartelesfonini um skaðamundið eftir hesi talvuni:

Aldur (ár): Endurgjald í %:

0–1	100
1–2	80
2–3	60
3–4	40
4–5	20
yvir 5	10

7. Ískoytistryggingar

Eru bert galdandi, um tað er tilskilað á tryggingarskjalinum

7.1 Glas- og kummutrygd

- 7.1.1 Tryggingin fevnir um glas og kummutrygd, ið tryggjaði sum leigari hevur ábyrgdina av, um so er, at bygningstrygging ikki fevnir um hetta.
- 7.1.1.1 Tryggingin fevnir somuleiðis um skaða av avfalli, ið er ein beinleiðis fylgja av glasskaðanum.
- 7.1.2 Tryggjaðir lutir:**
1. Glas ella tilfar, ið nýtt verður í staðin fyri glas, og sum er uppsett sum bygningarspartur – tó ikki glas í vinnuligum høllum ella vakstrarhúsum. Glasið skal verða endaliga uppsett, har tað eigur at vera, sum bygningarslutur í bygninginum.
 - a) Við glas er at skilja glas, spegl ella líknandi tilfar í vindeygum, hurðum, brúsuklivum, innbygddum skápum, kókiplátum, ovnum, innmúraðum speglum o.l.
 2. Hondvask, køksvask, baðikar, neðrabað, wc kumma, sisterna o.l.
- 7.1.3 Lutirnir skulu vera í heilársbústaðinum hjá tryggjaða, og teir skulu vera endaliga uppsettir, har teir eiga at verða, sum bygningarslutur í bygninginum.
- 7.1.4 Tryggingin fevnir ikki um:**
1. Brot, skøkur, sár eftir avdøtnum spónum og flísam, sum ikki gera lutirnar óbrúkiligar.
 2. Kosmetiskan ójavna – tvs. at nýggju lutirnir hava aðra útsjón ella annan lit enn teir skaddu.
 3. Punkteraðar rútur, óansæð orsök.
 4. Skaðar á vakstrarhúsum.
 5. Skaða á lutir í vinnuhøllum.
 6. Skaða hendur í sambandi við umbygging, viðlíkahald ella umvæling av tryggjaðu lutunum, rammum, kørmum og tilílkum.
 7. Skaða, sum er fevndur av eini teknaðari bygningstrygging.
 8. Frostspreiing av tryggjaðum lutum, uttan so, at skaðin er elvdur av tørvandi hitaveiting, ið tryggjaði ikki kundi rokna við.
- 7.1.5 Tryggingin fevnir um útreiðslur av at skifta skaddu lutirnar út við samsvarandi nýggjar.

- 7.1.6 Kunnu kranar, blandingsbattari, vesisetur o.l. ikki nýtast saman við skifta sanitetinum, fevnir tryggingin eisini um hesar lutir.
- 7.1.7 Um sama slag av glasi ikki fæst longur, verður kontant endurgjald latið, ið svarar til prísinn á lutum, ið vanligu vórðu brúktir, tá ið skaðin hendi.
- 7.1.8 Um tað ikki er gjørligt at fáa til vega sama slag av lutum sum teir skaddu, verður kontant endurgjald latið, samsvarandi prísinum á saniteti, ið vanligu varð brúkt, tá ið skaðin hendi.
- 7.1.9 Umvælingarkostnaðurin kann ongantið verða hægri enn kostnaðurin av at skifta skaddu lutirnar.

7.2 Tøkni- og Óhapstrygd

7.2 er felagsreglur fyri tøkni- og óhappsstrygd.

Á tryggingarskjalinum er tilskilað, hvørja(r) trygging(ar) tú hevur

- 7.2.1 Tøkni- og óhapstrygd veita endurgjald fyri virkisbrek í elektriskum tólum og bráðkomnar skaðar. Sí nærri útgreining niðanfyrir.
- 7.2.1.1 Tryggingin fevnir um tryggjaðar lutir sambært grein 1.4.4 (vanligt privat innbúgv) og grein 1.4.6 (serligt privat innbúgv).
- 7.2.1.2 Tey tryggjaðu skulu sjálvi eiga tryggjaðu lutirnar, og lutirnir skulu bert verða nýttir til privat endamál.
- 7.2.1.3 Tað er ein treyt fyri endurgjaldi, at skaddi luturin kann latast Trygd.
- 7.2.1.4 Endurgjald verður bert veitt frá tøkni- og óhapstrygd, um endurgjald ikki fæst frá aðrari trygging.
- 7.2.1.5 Tað er ein sjálvsábyrgd galdandi fyri ein og hvønn skaða á tryggjaðu lutirnar. Sjálvsábyrgdin er nevnd í tryggingarskjalinum.
- 7.2.1.6 Endurgjaldsupphæddin fyri hvønn einstakan skaða og hægsta endurgjaldsupphædd pr. ár eru nevndar í tryggingarskjalinum.
- 7.2.1.6.1 Talan er um 1. risiko-tryggingar. Hetta merkir, at fult endurgjald verður latið upp til upphæddirnar, og at undirtrygging verður ikki gjørd galdandi, hóast innbúgv við móguliga er undirtrygjað.
- 7.2.1.8 Skaðarnir verða endurgoldnir vísandi til tryggingartreytirnar grein 3. Endurgjald.

7.2.2 Tøknitrygd

- 7.2.2.1 Tryggingin veitir endurgjald fyri allar innanífrá komandi skaðar á elektrisk tól, ið lógliga kunnu verða brúkt og seld í Føroyum. Tað vil siga feilir, sum henda, og sum ikki hava nakra beinleiðis skaðaorsøk.
- 7.2.2.2 Tað er ein treyt fyri endurgjaldi, at feilurin ger tólið óbrúkiligt. Viðvíkjandi feili í skýggjadepli (pixelfeili): Vegleiðing frá framleiðara verður nýtt, tá avgjørt verður, um feilurin ger tólið óbrúkiligt.

- 7.2.2.3 Endurgjald verður veitt fyri virkisbrek á elektrisk tól, sum eru keypt nýggj, í 4 ár frá keypsdegnum.
- 7.2.2.4 Verður tólið keypt brúkt, verður endurgjald veitt, til tólið er 4 ár frá fyrsta keypsdegi.
- 7.2.2.5 Tað er ein treyt fyri endurgjaldi, at tryggjaði kann skjalprógva aldurin á skadda lutinum við keypskvittan, flytingarvátan ella líknandi skjalprógv.
- 7.2.2.6 Tað er somuleiðis ein treyt fyri endurgjaldi, at skaðin er staðfestur og tilmeldaður innan fyri 4 ára tíðarskeiðið.

7.2.2.7 Avmarkingar

Tryggingin fevnir ikki um:

1. Skaða, ið endurgjald kann veitast fyri sambært innbústryggingini stykki 2. Skaðaorsøkir.
2. Skaða á lutir, sum eru 4 ár ella eldri.
3. Vanligt viðlíkahald, herundir uppdateringar av ritbúnaði (software).
4. Skaða, ið bert er kosmetiskur og ikki ger lutin óbrúkiligan – t.d. smáar sprekkur, skeinur og skursl, at lutir flusna, ella at lutir líkjast frá, til dømis litmunur.
5. Óbeinleiðis skaða ella tap.
6. Skaða orsakað av virusálopi, teldusníkum og líknandi.
7. Skaða á motorrikin urtagarðsamboð, el-skut-ar og el-lutir, ið bert verða nýttir uttandura.
8. Skaða, ið er umfataður av ábyrgd (garantii) frá triðja-manni ella ábyrgd seljarans vísandi til galdandi keypilóg.
9. Brúkt tól, ið høvdu skaða, tá tey vórðu keypt.
10. Feil í ella miss av ritbúnaði (software), dáta v.m., herundir talgildar myndir, tónleikafilur o.a.
11. Útreiðslur til vanligar viðlíkahaldsavtalur.
12. Útreiðslur til leysar lutir til elektroniska útgerð, til dømis battari, káplar, taskur, geymar, perur, film, printpatrónir og aðrar líknandi lutir.
13. Gloymdar, mistar ella mislagdar lutir.
14. Skaða, ið er orsakaður av sliti, manglandi viðlíkahaldi, skeivum brúki, skeivum goymsluhátti, teringi, tilfarsmøði ella rusti.
15. Skaða, ið er orsakaður av skeivari konstruksjón, skeivum bygghátti og skeivum tilfari.
16. Skaða, ið hendir undir umvæling.
17. Skaða, tá tryggjaði hevur elvt skaðan við vilja ella við grovum ósketni hevur verið orsök til skaðan. Er skaðin hendur av ósketni, ið ikki kann kallast grovt, kann Trygd, sambært Tryggingaravtalulógini § 20, avmarkað endurgjaldið við upp til 5%.
18. Skaða, ið hendur av, at tryggjaði var ávirkaður av rúsandi lógi ella evni.

7.2.3 Óhapstrygd

- 7.2.3.1 Tryggingin veitir endurgjald fyrir bráðligar skaðar, ið ekki koma undir aðrar skaðaorsøkir ella undantøk, ið nevnd eru í hesum treytum.
- 7.2.3.2 Bráðligur skaði er skaði, har atvold og avleiðing eru uttanifrá og bráðliga íkomin. Atvold og avleiðing skulu verða hend samstundis.
- 7.2.3.3 Tað er ein treyt fyrir endurgjaldi, at skaðin ger lutin óbrúkiligan.

7.2.3.4 Avmarkingar

Tryggingin fevnir ikki um:

1. Skaða, ið endurgjald kann veitast fyrir sambært innbústryggingini stykki **2. Skaðaorsøkir**.
2. Skaða, ið er hendur yvir eitt tíðarskeið og ikki í ávísari løtu, t.d. drypp og seyr av løgi, soppi, hýggi, vætu í luftini ella sotskaðar frá livandi ljósi, oljulampum og grýtum v.m.
3. Skaða, ið er orsakaður av vanligum brúki, t.d.
 - a. Umvæling.
 - b. Skøvum, skursli, dálking, sprutti, spill av matarruski, løgi og tilíkum.
 - c. Dryppi frá máling, málingapenslum og líknandi.
4. Óbeinleiðis skaða ella tap.
5. Skaða, ið djór gera.
6. Skaða, ið er orsakaður av sliti, manglandi viðlíkahaldi, skeivum brúki, skeivum goymsluhátti, teringi, tilfarsmøði ella rusti.
7. Skaða, ið er orsakaður av skeivari konstruksjón, skeivum bygghátti og skeivum tilfari.
8. Gloymdar, mistar ella mislagdar lutir.
9. Skaða, ið hendir undir umvæling.
10. Skaða, ið er umfataður av ábyrgd (garantii) frá triðja-manni ella ábyrgd seljarans vísandi til galdandi keypilóg.
11. Skaða, ið bert er kosmetiskur og ikki ger lutin óbrúkiligan – t.d. smáar sprekkur, skeinur og skursl, at lutir flusna, ella at lutir líkjast frá, til dømis litmunur.
12. Skaða, ið hendir undir flyting.
13. Skaða, ið er orsakaður av, at lutir, sum verða bólkaðir sum serligt privat innbúgv, vísandi til grein **1.4.6**, so sum teldur, teldlar, fotoútgerð o.a. verður skatt, tá tað er sent sum innskrivað ferðagóðs.
14. Skaða, tá tryggjaði hevur elvt skaðan við vilja ella við grovum ósketni hevur verið orsök til skaðan. Er skaðin hendur av ósketni, ið ikki kann kallast grovt, kann Trygd, vísandi til Tryggingaravtalulógina § 20, avmarkað endurgjaldið við upp til 5%.
15. Skaða, ið hendur av at tryggjaði var ávirkaður av rúsandi løgi ella evni.

7.3 Ársferðatrygd íroknað avboðstrygd

- 7.3.1 Er henda trygging teknað, verða serligar tryggingartreytir útflyggjaðar. Sí tryggingartreytir nr. 7-15, ið eru galdandi fyrir tryggingina (2017).

7.4 Hundaábyrgdartrygd

- 7.4.1 Er henda trygging teknað, verða serligar tryggingartreytir útflyggjaðar. Sí tryggingartreytir nr. 19.1-2, ið eru galdandi fyrir tryggingina (2017).

7.5 Hundalívstrygd

- 7.5.1 Er henda trygging teknað, verða serligar tryggingartreytir útflyggjaðar. Sí tryggingartreytir nr. 19.1-2, ið eru galdandi fyrir tryggingina (2017).

7.6 Vistartrygd

- 7.6.1 Vistartrygd fevnir um skaðar, sum leigari ger á leigubústaðin, íroknað innbúgv (sí nærri greining niðanfyri), í leigutíðarskeiðinum. Tryggingin er galdandi fyrir leigumál á í mesta lagi 30 dagar.

7.6.2 Hvørjar lutir fevnir tryggingin um?

- 7.6.2.1 Tryggingin fevnir um privatar lutir hjá útleigara, sum fast eru á tryggingarstaðnum, sum nevndur er á tryggingarskjalinum.

- 7.6.2.1.1 Við privatar lutir er at skilja lutir, sum nevndir eru í grein 1.4.4 til og við 1.4.6 í hesum tryggingartreytum.

- 7.6.2.2 Tryggingin fevnir somuleiðis um útleigaða bygningin á tí tryggingarstaði, ið nevndur er á tryggingarskjalinum.

- 7.6.2.2.1 Við bygning er at skilja sethús, sum verða nýtt til bústað, íroknað úthús, túnseting, terassu, urtagarðsøki, sóltjöld v.m. og uttandura hitapottar – um hetta er á sama matrikkli sum sethúsini.

7.6.3 Avmarkingar

Tryggingin fevnir ikki um:

1. Gull, silvur, perlur, prýðislutir, gimsteinar, reiðan pening, húsdjór, súkkulur ella amboð.
2. Uttandura svimjihylar íroknað vatn og verju.
3. Útbúnað at gagnnýta varandi orkukeldur, t.d. jarðhitaútbúnað og vindmyllur íroknað innandura innleggingar.
4. Útreiðslur til endurhýsing fyrir bæði útleigara og leigara, umframt húsaleigutap til útleigara.

7.6.4 Hvørjar skaðar fevnir tryggingin um?

Tryggingin fevnir um:

- 1) Tjóvarí framt av leigara.
- 2) Herverk framt av leigara.
 - a. Við herverk er at skilja skaði voldur við vilja og við illum huga.
- 3) Skaðar, har leigari av óvart ger skaða á privatar lutir, sambært grein 7.6.2.1, ella bygninglutir, sambært grein 7.6.2.2, hjá útleigara.
- 4) Útreiðslur til útskipting av lásam til úthurðar til bústaðin, um so er, at leigari missir lykilin burtur, ella lykilin verður stolin í sambandi við tjóvarí ella rán. Tað er ein treyt fyri endurgjaldi, at tað er stórus vandi fyri, at burturmisti ella stolni lykilin seinni fer at verða brúktur til at taka sær atgongd til bústaðin við tjóvarí fyri eyga.
 - a. Við stóran vanda merkir, at gerningsmaðurin kann eyðmerkja brúkarar (leigaran) av lykilinum umframt bústaðin, og at tjóvarí er hent í nánd av bústaðnum.
 - b. Lykilin til bústaðin skal ongantíð goymast saman við adressuni til bústaðin.

7.6.5 Hvørjar skaðar fevnir tryggingin ikki um?

Tryggingin fevnir ikki um:

1. Skaða, ið t.d. er smáar sprekkur, skeinur og skursl, at lutir flusna, ella at lutir líkjast frá, til dømis litmunur.
2. Skaða, ið stendst av dálking, sprutti av matarruski, løgi ella øðrum líknandi.
3. Skaða orsakað av sliti, manglandi viðlíkahaldi, skeivum brúki, skeivum goymsluhátti, teringi, tilfarsmøði ella rusti.
4. Skaða, ið er umfataður av ábyrgd (garantii) frá triðja-manni ella ábyrgd seljarans vísandi til galdandi keypilóg.
5. Skaða av skeivari konstruksjón, skeivum byggihátti og skeivum tilfari.
6. Skaða, ið onnur trygging fevnir um.
7. Útskipting av lásam um orsøkin er, at leigari smekkar seg úti, lykilin brotnar/verður skaddur/ikki virkar ella verður burturmistur og adressan til bústaðin er hjáløgd lyklinum.

7.6.6 Skaðafráboðan

- 7.6.6.1 Tá skaði verður tilmeldaður skal gildigur leigusáttmáli, ella annað prógv fyri, at bústaðurin verður stuttíðarútleigaður, fylgja við fráboðnini. Harafturat skal leigari, ið er atvold til skaðan, skrivliga váta fyri hesum, áðrenn skaðin kann viðgerast.
- 7.6.6.2 Tá talan er um stuldur- og/ella herverksskaðar skal váttan fyri fráboðan til lögregluna somuleiðis fylgja við skaðafráboðanini.

7.6.7 Endurgjald

- 7.6.7.1 Fyri skaða á innbúgv (grein 7.6.2.1) verður endurgjaldið ásett sambært grein 3. **Endurgjald** í hesum tryggingartreytum.
- 7.6.7.2 Fyri skaða á bygning (grein 7.6.2.2) verður endurgjaldið ásett sambært endurgjaldsreglunum í teimum til eina og hvørja tíð galdandi tryggingartreytum fyri privat sethús hjá P/F Trygd.
- 7.6.7.3 Fyri endurgjald til útskipting av lásam er tað ein treyt, at lásini verða skift beinanvegin. Trygd metir, um treytin fyri endurgjaldi er lokin.

7.6.8 Avmarkingar í endurgjaldinum

- 7.6.8.1 Endurgjaldið kann í mesta lagi verða kr. 100.000 fyri eitt einstakt leigutíðarskeið, og í mesta lagi kr. 300.000 um árið (frá høvuðsforfalli til høvuðsforfall á innbústryggingini, ið iskoytis-tryggingin er teknað á).
- 7.6.8.1.1 Er innbúgvsupphæddin á innbústryggingini lægri enn kr. 300.000, er tó henda tryggingarupphædd galdandi sum hámarksendurgjald um árið.
- 7.6.8.1.2 Endurgjaldið fyri útskipting av lásam kann í mesta lagi verða kr. 50.000 um árið (frá høvuðsforfalli til høvuðsforfall á innbústryggingini, ið iskoytistryggingin er teknað á).

7.6.9 Sjálvsábyrgd

- 7.6.9.1 Sjálvsábyrgdirnar eru nevndar í tryggingarskjalinum.

8. Skaðafráboðan

8.1 Tá ið skaði hendir

- 8.1.1 Hendir skaði, hevur trygginartakarin skyldu til, eftir førimumi, at fyrirbyrgja ella avmarka skaðan, eins og Trygd hevur rætt at seta tiltøk í verk við sama endamáli.

8.1.2 Skaðafráboðan

Hendir skaði, skal Trygd hava fráboðan skjótast gjørligt.

- 8.1.3 Ringið á telefon 35 81 00 ella farið inn á **www.trygd.fo** og fráboðið skaðan.

8.1.4 Skaðatænastan

Hevur tú tørv á bráðfeingishjálpi eftir kl. 16 gerandisdagar, tó hósdag eftir kl. 17, vikuskiftis- ella halgidagar, ber til at ringja til Skaðatænastuna á telefon 32 13 12.

- 8.1.5 Innbrotstjóvarí, vanligt tjóvarí, rán, álop og herverk skulu harumframt verða fráboðað lögregluni, og kvittan fyri hesi fráboðan send Trygd. Hendir skaði uttanlands, skal skrivlig váttan frá lögregluni á staðnum leggjast saman við fráboðanini til felagið.

- 8.1.6 Stuldur í almennum flutningsfórum ella almennum hølum, skúla, gistingarhúsi og tilísum skal skjótast gjørligt verða fráboðaður lögregluni – og letur tað seg gera – eisini tí, ið hevur ábyrgdina á staðnum.

- 8.1.7 Verður ekki gjört sambært omanfyrirstandandi, kann það fáa týðning fyrir endurgjaldsskyldu felagsins.
- 8.1.8 Við fráboðan um stuldursskaða má hin tryggjaði gera sannlíkt, at stuldur er farin fram – gloymdir, burturmistir ella mislagdir lutir verða ekki endurgoldnir.
- 8.1.9 Hevur skaðarakti umvælt ella koyrt skaddar lutir burtur utan loyvi frá Trygd, er hetta fyrir egna rokning.

8.2 Umvæling

- 8.2.1 Skaði verður umvældur í samráði við Trygd. Tó kann fyrbils umvæling verða gjörd sambært avtalu við Trygd, um það er neyðugt til tess at fyrirbyrgja álvarsligum fylgjum. Í aðrar mátar er ekki loyvt at ríva niður, burturbeina ella umvæla tryggjaðar lutir, fyrr enn Trygd hevur givið sitt samtykki. Er ekki biðið um samtykki frá Trygd, fellur endurgjaldsskylda felagsins burtur.

8.3 Ábyrgdarskaðar

- 8.3.1 Tá ræður um ábyrgdarskaða, skal fráboðan sendast Trygd beinanvegin endurgjaldskrav verður sett fram, ella roknast kann við tí. Endurgjaldsskylda og stódd á endurgjaldskravi má ikki verða góðkend utan samtykki felagsins.

8.4 Skjalpróg

- 8.4.1 Tá skaði er hendur, kann Trygd krevja, at tryggingartakarinn skjalprógvar ella ger sannlíkt krav sitt móti felagnum.
- 8.4.2 Tryggingartakarinn eigur tí at goyma kvittanir fyrri nýggjar og dýrar lutir. Fyri serliga virðismiklar lutir eiga myndir at verða tiknar, og myndir og kvittanir at verða goymd utanfyr tryggingarstaðin, t.d. í kundaboks í peningastovni.
- 8.4.3 Kann tryggingartakarinn ikki skjalprógva ella gera sannlíkt krav sitt móti felagnum, kann hetta ávirka endurgjaldið.
- 8.4.4 Endurgjaldsrætturin fyrri súkklostuldur er treytaður av:
- at stellnummarið á súkkiluni kann upplýsast,
 - at súkkilur var læst við fóstum lási, góðkendum av Dansk Varefakta Nævn ella tryggingarfelagnum, og
 - at lásaprógur verður sent saman við skaðafraðanini.
- 8.4.5 Skaddir lutir mugu ikki umvælast ella beinast burtur, utan at Trygd hevur givið loyvi til tess.
- 8.4.6 Hevur skaðarakti umvælt ella koyrt skaddar lutir burtur utan loyvi frá Trygd, er hetta fyrir hansara egnu rokning.

9. Felagsreglur

9.1 Tá trygging verður teknað

- 9.1.1 Tryggingartakarinn hevur ábyrgdina av, at allar upplýsingar í tryggingarskjalinum eru rættar.
- 9.1.2 Skeivar upplýsingar kunnu hava við sær, at rætturin til endurgjald verður avmarkaður ella fellur burtur. Sí í hesum sambandi Tryggingaravtalulógina §§ 4-10.

9.2 Iðranarrættur

- 9.2.1 Tú kanst angra keypið av hesi trygging.
- 9.2.2 Iðranarfreistin er 14 dagar. Freistin gongur frá tí degi, tú hevur fingið fráboðan um, at tryggingin er teknað. Freistin er tó í fyrsta lagi galdandi frá tí degi, tú á skrift hevur fingið upplýsing um iðranarrættin.
- 9.2.3 Gongur freistin út ein halgidag, leygardag, sunnudag, grundlógardag, jólaaftan ella nýggjársdag, verður freistin longd til næsta gerandisdag.
- 9.2.4 Um tú ynskir at angra keypið av tryggingin, skalt tú boða Trygd skrivliga frá hesum, áðrenn freistin gongur út.

9.3 Trygging sambært øðrum tryggingarskjali (dupultrygging)

- 9.3.1 Er trygging teknað í øðrum felag fyrri somu lutir og sama váða, er talan um dupultrygging. Hetta merkir, at feløginu skulu deilast um útreiðslurnar í sambandi við skaða.
- 9.3.2 Hevur hitt felagið tikið fyrivarni fyrri, at møguligt endurgjald verður avmarkað ella fellur burtur, um trygging er teknað í meira enn einum felagi, eru somu fyrivarni galdandi fyrri hesa trygging. Tryggingarnar rinda tá lutfalsligt endurgjald.
- 9.3.3 Er skaddi luturin umfataður av ábyrgdartrygd frá solumanni, tænastræving ella líknandi, hevur tryggjaði skyldu at venda sær til ábyrgdarstillara fyrri at fáa endurgjald. Trygd veitir bert endurgjald sambært tryggingartreytunum, um tryggjaði ikki fær fullan dekning frá ábyrgdarstillara.
- 9.3.4 Hevur Trygd veitt endurgjald vísandi til tryggingartreytirnar, gongur Trygd inn í rættindini hjá tryggjaði móttvegis øðrum, ið kunnu ábyrgdast fyrri skaðan.

9.4 Rindan av tryggingargjaldi

- 9.4.1 Fyrsta tryggingargjaldið og uppkravsgjald fella til gjaldingar samstundis sum tryggingin kemur í gildi, og seinni tryggingargjöld og uppkravsgjöld teir gjalddagar, sum ásettir eru í tryggingarskjalinum.
- 9.4.2 Gjaldskrøv verða send á ta adressu, ið tryggingartakarinn hevur tilskilað. Verður flutt, skal nýggi gjaldsstaðurin verða fráboðaður Trygd beinanvegin.

9.4.3 Verður tryggingargjaldið ekki goldið aftaná fyrsta krav, sendir Trygd nýggja skrivliga gjalds-áminning til ta adressu, tryggingartakarin hevur tilskilað, og tryggingartakarin verður skuld-skrivaður fyri áminningargjald.

9.4.4 Í áminningarskrivnum verður tilskilað, hvør rættarfylgjan er, verður tryggingargjaldið ekki goldið innan ta í skrivinum ásettu freistina.

9.4.5 Tílik áminning verður ikki send, fyrr enn minst 14 dagar eru farnir síðani fyrsta gjaldskrav. Verður ikki goldið innan 14 dagar eftir áminning-ina, eru felagsins skyldur farnar burtur.

9.5 Prístalsviðgerð

9.5.1 Tryggingargjaldið verður javnað sambært brúkarapristalinum hjá Hagstovu Føroya einaferð um árið. Grundarlagið er prosentvøksturin av brúkarapristalinum fram til 3. ársfjórðing samanbórið við sama tíðarskeið árið fyri. Broytingin fær virknað til høvuðsforfall á tryggingini. Er prosentvøksturin minni enn 2%, verður gjaldið tó javnað við 2%. Verða ongi nýtilig almenn brúkarapristøl kunngjørd, hevur Trygd rætt til at javna við øðrum grundarlagi.

9.6 Broyting av tryggingartreytum og gjalds-skrá v.m.

9.6.1 Trygd hevur rætt til at gera broytingar í tryggingargjaldi, skaðaorsøkum, tryggingar-upphæddum og sjálvsábyrgdum við 30 daga freist til mánaðarlok.

9.6.2 Umframnt omanfyristandandi kann Trygd gera sertreytir galdandi fyri einstaka trygging, strika trygging ella partar av henni (t.d. í sambandi við ov høgt skaðaprocent hjá einstakum tryggingar-takara).

9.6.3 Vil tryggingartakarin ikki góðkenna hesar broytingar, kann hann krevja tryggingina setta úr gildi við 30 daga freist til mánaðarlok.

9.6.4 Verður broytingin gjørd í sambandi við skaða, er grein 9.12.2 galdandi.

9.6.5 Prístalsjavning er ikki at meta sum broyting í gjaldsskránni.

9.6.6 Verður tryggingargjaldið goldið, eftir at tryggingartakarin hevur fingið fráboðan um broyting-ina, er hetta at meta sum, at tryggingartakarin hevur góðtikið broytingina.

9.7 Váðabroytingar

9.7.1. Tryggingartakarin hevur skyldu at boða Trygd frá, soleiðis at stóða kann verða tikið til um, og undir hvørjum treytum, tryggingin kann halda fram, tá:

- Upplýsingar í tryggingarskjalinum eru skeivar.
- Flutt verður í annan heilársbústað.
- Takið á heilársbústaðnum verður skift til flagtak, ella flagtekja verður skift til annað tak.
- Børnini flyta heimanifrú – bæði fyri longri ella

styttri tíðarskeið, t.d. um tey fara á eftirskúla uttanlands, ella flyta heimanifrú fyri sjálvi at seta búgv. Hetta fyri at Trygd kann vegleiða tykkum um tekning at egnari trygging fyri børnini.

- Aðrar umstøður, ið kunnu metast at hava týðning fyri váðan hjá Trygd, broytast.

9.7.2 Verður fráboðan ikki send Trygd, kann hetta hava við sær, at endurgjaldsskylda felagsins verður avmarkað ella fellur burtur.

9.7.3 Høvdu broytingar ført við sær, at felagið ikki hevði yvirtikið váðan, steðgar ábyrgd felagsins í somu løtu, sum váðabroytingin hendi.

9.8 Sjálvsábyrgd

9.8.1 Tað er tilskilað í tryggingarskjalinum, um tryggingin er teknað við avsláttargevandi sjálvsábyrgd ella ikki.

9.8.2 Um avsláttargevandi sjálvsábyrgd er vald, er henda sjálvsábyrgd galdandi fyri allar skaða-orsøkir og -útreiðslur, ið tryggingin fevnir um.

9.8.3 Serlig sjálvsábyrgd er tó altíð galdandi, tá talan er um:

- Skaðar, ið smábørn gera, sí grein 6.2.7.2.
- Gestaboðsskaðar, sí grein 6.2.8.
- Ábyrgd av skaða á læntar ella leigaðar lutir ella djór, sí grein 6.2.14.2.
- Rættarhjálptryggingina, sí grein 6.1.6.

9.8.4 Serstakar sjálvsábyrgdir eru galdandi fyri tilvalstryggingarnar. Hesar sjálvsábyrgdir eru útgreinaðar í viðkomandi tryggingartreytum ella á tryggingarskjalinum.

9.8.5 Eru aðrar serligar sjálvsábyrgdir ásettar í tryggingarskjalinum, er hægri sjálvsábyrgdin altíð galdandi.

9.9 Sertreytir

9.9.1 Um serligar treytir eru galdandi fyri tryggingina, er hetta tilskilað á tryggingarskjalinum.

9.10 Serlig undantøk

9.10.1 Tryggingin fevnir ikki um skaða, ið er ein beinleiðis ella óbeinleiðis fylgja av:

1. Kríggi,
2. Viðurskiftum álík kríggi,
3. Borgarakríggi,
4. Uppreistri,
5. Innanlendis ófriði og
6. Hendingum, ið standast av at gera seg inn á uttanveltað
 - a) Tryggingin tekur tó við undir slíkum umstøðum í upp til ein mánaða, um tryggjaði er staddur uttanlands – tað er ein treyt fyri endurgjaldi, at ósemjan ikki var byrjað, tá ið viðkomandi kom inn í landið.
7. Jarðskjálvtu

8. Øðrum náttúruólagi

- a) Tó verður góldið í Danmark og Grønlandi, og á ferðum uttanlands í upp til 3 mánaðar.

9. At kjarnorka og

10. Geislavirkin máttur sleppa út

- a) Skaði av kjarnorku til vanligt ídnaðarligt, læknafrøðiligt ella vísindaligt endamál verður tó endurgóldin, um so er, at galdandi fyriskipanir hava verið fylgdar og ikki hava staðið í sambandi við reaktor- ella acceleratorvirksemi.

9.11 Eftirlit

- 9.11.1 Trygd hevur til eina og hvørja tíð rætt til at lata innbúgvslutirnar kanna við atlit til meta um váðaviðurskiftini.
- 9.11.2 Vísir eftirlitið, at tryggjaðu lutirnir ikki eru tryggingarbarir ella serliga útsettir fyri ávísam skaðaorsøkum, kann Trygd gera sertreytir galdandi fyri tryggingina, strika tryggingina ella partar av henni.
- 9.11.3 Um tryggjaði noktar Trygd at gera nevnda eftirlit, hevur felagið rætt til at strika tryggingina.

9.12 Gildistið og uppsøgn

- 9.12.1 Tryggingin er framhaldandi og stendur við til tryggingartakaran ella Trygd skrivliga siga hana upp við 30 daga freist til mánaðarlok.
- 9.12.2 Tá skaði er avgreiddur, hava bæði tryggingartakaran og Trygd rætt til siga tryggingina upp við 14 daga ávaring, um hetta verður gjørt innan 14 dagar eftir, at skaðin antin er góldin ella avvístur.
- 9.12.3 Somuleiðis kann felagið til hvørja tíð siga tryggingina upp við 14 daga ávaring, verður møguleg sjálvsábyrgd ikki góldin beinanvegin kravt er.

9.13 Viðlíkahald o.t.

- 9.13.1 Um ein skaði fyri tað mesta er orsakaður av vantandi viðlíkahaldi, kann Trygd nokta at veita endurgjald fyri skaðan.
- 9.13.2 Sama ger seg galdandi, um skaðin fyri tað mesta er orsakaður av skeivleikum viðvíkjandi projektering, konstruktión, uppsetan ella broti á galdandi lógir og reglugerðir.
- 9.13.3 Metir Trygd, at tryggjaðu lutirnir eru í ov vánaligum standi, ella at galdandi lógir og fyriskipanir ikki eru fylgdar, kann Trygd strika tryggingina ella partar av henni.

9.14 Skaði, elvdur við vilja ella av ósketni

9.14.1 Grovt ósketni

Hevur tryggjaði elvt til skaða við vilja ella av grovum ósketni, kann hann, sambært Tryggingaravtalulógini §§ 18–19, eftir umstøðunum missa rættin til endurgjald.

9.14.2 Identifikatió (javnseting)

Sama er galdandi, um skaðin er elvdur av

hjúnarfelaga ella sambúgva, ið livir saman við tryggjaða.

9.14.3 Vanligt ósketni

Hevur tryggjaði elvt til skaðan av ósketni, ið ikki kann kallast grovt, kann Trygd, sambært tryggingaravtalulógina § 20, avmarka endurgjaldið við upp til 5%.

9.14.4 Skaði hendur av at tryggjaði var ávirkaður av rúsandi løgi ella evni

Endurgjaldið kann eftir umstøðunum verða niðurskrivað ella fella burtur.

9.15 Trygdarásetingar

- 9.15.1 Eru forboð og/ella krøv í tryggingarskjalinum ella –treytunum, sum skulu verða hildin ella lokin, til tess at fyrirbyggja ella minka um skaða, og hevur tryggjaði ella onnur, ið hava skyldu at ansa eftir, at hesi krøv verða fylgd, ikki syrgt fyri hesum, hevur tryggjaði bert krav móti Trygd, um og tá prógvað verður, at skaðin ikki hendi ella gjørdist størri av, at hesi forboð og/ella krøv ikki vórðu hildin ella lokin. Sí í hesum sambandi Tryggingaravtalulógina § 51.

9.16 Kærumøguleikar

Er ósemja millum teg og Trygd um tryggingarviðurskifti, ella ert tú t.d. ónøgdur við avgerð, ið er tikin í sambandi við skaða, kanst tú, eftir at hava roynt semju við viðkomandi deild, venda tær til kæruviðgera okkara. Sí fleiri upplýsingar á heimasíðu okkara, **www.trygd.fo**

- 9.16.1 Tú hevur eisini møguleika at senda skrivliga kæru til kærunevndina fyri trygging:

Ankenævnet for Forsikring
Anker Heegaards Gade 2,1
1572 København V

Tlf. +45 33 15 89 00

Fax +45 33 15 89 10

Telefontíð kl. 10.00–13.00 (donsk tíð)

Heimasíða: **www.ankeforsikring.dk**

- 9.16.2 Serligt oyðublað til kærana fæst á heimasíðu okkara:

www.trygd.fo ella á
www.ankeforsikring.dk

- 9.16.3 Eitt ávíst kærugjald skal gjaldast, tá kært verður. Kærugjaldið sæst á heimasíðuni hjá kærunevndini, **www.ankeforsikring.dk**. Gjaldið verður endurgóldið, um tú fært fult ella lutvíst viðhald í kæruni.

- 9.16.4 Vinarliga leggið til merkis, at kærana skal skrivast á donskum.

**P/F Trygd
Tryggingarfelag**

Oknarvegur 5
P.O. Box 44
FO-110 Tórshavn
Faroe Islands

Tel +298 358 100
Fax +298 317 211
trygd@trygd.fo
www.trygd.fo

Trygd hugsar um teg